

సంపుటము. IX
నెం. 2



28 ఏప్రిల్, 1990,
శనివారము,
శక సం॥ 1912
చైత్ర - 8

ఆంధ్రప్రదేశ్ శాసనసభ కార్యకలాపములు

అధికార నివేదిక
విషయ సూచిక

సంతాప తీర్మానము

1. ప్రస్తుత శాసన సభ్యులు :
శ్రీ పి. శ్రీరామమూర్తి మృతిపట్ల సంతాపము.

పేజీ. నెం.

187

ఆంధ్రప్రదేశ్ శాసనసభ

ప్రజానాయకులు

సభాపతి	:	శ్రీ పి. రామచంద్రారెడ్డి
ఉప సభాపతి	:	శ్రీ ఎ. ధర్మారావు
అధ్యక్షుడు పేర్ల పట్టిక	:	శ్రీ కె. ప్రభాకరరావు
	:	శ్రీమతి ఎస్. ఉమాదేవి వెంకట్రామిరెడ్డి
	:	శ్రీ డి. శ్రీపాదరావు
	:	శ్రీ కె. చూ వెంకటరావు
	:	శ్రీ. కె. ఎర్రన్నాయుడు
	:	శ్రీ జి. యాదగిరిరెడ్డి
కార్యదర్శి	:	శ్రీ ఎ.పి.జి. కృష్ణమూర్తి
సంయుక్త కార్యదర్శులు	:	శ్రీ పి. సత్యనారాయణ శాస్త్రి
ఉప కార్యదర్శులు	:	శ్రీ వి.వి. భాస్కరరావు
	:	శ్రీ ఎస్. సూర్యనారాయణ మూర్తి
సహాయ కార్యదర్శులు	:	శ్రీమతి ఎస్.జి. సుమిత్రాబాయి
	:	శ్రీ ఎ. పద్మనాభన్
	:	జి. సూర్యనారాయణ రెడ్డి
	:	శ్రీమతి ఎం.వి. ఎస్. జయలక్ష్మి
	:	శ్రీ బి.వి. రామారావు
	:	శ్రీ జి. రంగారెడ్డి
	:	శ్రీకె. శౌరిరెడ్డి
	:	శ్రీ డి. సుబ్రహ్మణ్యం
	:	శ్రీ ఎ.డి. భాస్కరరెడ్డి
చీఫ్ రిపోర్టర్	:	శ్రీ ఎం. హెచ్. కేశవరావు

"Published under Rule 310 of the Rules of Procedure and Conduct of Business in the Andhra Pradesh Legislative Assembly and printed at the Assembly Press, Public Gardens, Hyderabad."

ఆంధ్రప్రదేశ్ శాసనసభ చర్యలు

అధికార నివేదిక

(రెండవ సమావేశము : ముప్పయ్యవ రోజు)

శనివారము, 28 ఏప్రిల్, 1990

(సభ ఉదయము 8-30 గంటలకు సమావేశమైనది)

(సభాపతి అధ్యక్ష స్థానములో వున్నారు)

ప్రస్తుత శాసనసభ్యులు శ్రీ పి. శ్రీరామమూర్తి
మృతి పట్ల సంతాపము

Mr. Speaker :- I request the Hon'ble Chief Minister to move the Condolence Motion.

ముఖ్యమంత్రి (డా. ఎం. చెన్నారెడ్డి) :- అధ్యక్షా, "ఆంధ్రప్రదేశ్ శాసనసభ్యులు శ్రీ పి. శ్రీరామమూర్తి అకాల మరణం పట్ల యీ సభవారు తమ ప్రగాఢ పానుభూతిని తెలియజేస్తూ, వారి కుటుంబ సభ్యులకు తమ సానుభూతిని తెలియచేస్తున్నారు."

శ్రీ పి. శ్రీరామమూర్తిగారు ఆసెంట్రీకి మూడుసార్లు ఎన్నికైనారు. మూడవ సారీ, గత నవంబరులో ఎన్నుకోబడ్డారు. మొదటిసారిగా వారు 1972లో ఎన్నుకోబడ, తరువాత మళ్ళీ 1978లో, మళ్ళీ మొన్న 1989లో జరిగిన ఎన్నికల్లో గెలిచారు. వారు శ్రీకాకుళం జిల్లాలో ఉండే ప్రముఖ నాయకులతో, ప్రజలతో సన్నిహిత సంబంధం కలిగినటువంటి ఒక ముఖ్యమైన నాయకుడుగా పేరు పొంది, చిన్న వయస్సులోనే ఆయన తన నియోజకవర్గంలోగాని, జిల్లాలోగాని చివరకు రాష్ట్ర శాసనసభలో మొత్తం ఆయన చేసే పనుల వల్ల రాష్ట్రస్థాయిలో మంచి పేరు సంపాదించుకున్నటువంటి నాయకుడు. ఆయన 1938 డిసెంబరు 4వ తేదీన జన్మించారు. మమారు 51 సంవత్సరాల వయస్సులో అకాల మరణం చెందారు. నిన్న మధ్యాహ్నం వరకు బాగానే తిరిగి పని చేస్తూ, అనేకమంది మిత్రులను, మర్తులను కలిసి వ్యవహారం చేస్తున్నటువంటి సందర్భంలో హఠాత్తుగా 'హార్టు ఎటాక్' కు గురై యీ విధంగా చనిపోవడం మన శ్రీకాకుళం జిల్లాకే కాకుండా మన రాష్ట్రానికే దురదృష్టకరంగా భావిస్తున్నాను. ఆయన చేస్తున్నటువంటి కార్యక్రమాల్లో కోఆపరేటివ్ షుగర్ ఫ్యాక్టరీలో

[187]

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

దైర్యవంతులుగా ఉండిగాని, లేక అక్కడ ఉండే స్థానిక సమస్యలపట్ల శ్రద్ధ తీసుకుని గాని
ఎవరైనా సేవ ఆ జిల్లాకు చేశారు. ఆయన గ్రంథాలయాలు పెట్టడం, వ్యయంగా బాగా
పుస్తకాలను చదివే అలవాటు ఉండేది. ఇతర ప్రజా సంస్థ కార్యకర్తలకు ఆదర్శంగా,
అప్పులుగా పనిచేసేవారు. అటువంటి వారిని - రెండు సార్లు అధ్యక్షా - నేను
ముఖ్యమంత్రిగా ఉన్నప్పుడు 1978లో తిరిగి ఇప్పుడు ఆయన నాతో కలిసి పని చేసే
అవకాశం కలిగింది. దీని వల్ల కుటుంబానికి, జిల్లా రాష్ట్రానికే కాకుండా, వ్యక్తిగతంగా
నాకు చాలా బాధగా వస్తోందా భావిస్తున్నాను. ఆయన ఆత్మకు భగవంతుడు శాంతి
చేకూర్చాల్సిందిగా ప్రార్థిస్తూ యీ తీర్మానాన్ని మీ ముందు ప్రతిపాదిస్తున్నాను.

శ్రీ ఎం. రఘుమారెడ్డి (నల్గొండ) :- అధ్యక్షా, నిజంగా యీ అకాలమరణం
పట్ల విన్న ప్రాంతీయ వార్తలు విని దిగ్భ్రాంతి చెందాను. నిన్న నేను నల్లగొండలో
ఉన్నాను. చాలా కాలం పరిచయం లేకున్నా శ్రీ పి. శ్రీరామమూర్తి చురుకైన
శాసనసభ్యుడిగా అనేక డిబేట్స్ లో, అనేక విషయాలలో మాట్లాడడం చూశాము.
ఒక మంచి రాజకీయ వేత్త, అనుభవం ఉన్న వ్యక్తి, వెనుకబడిన కులాలకు చెందిన
వ్యక్తి ఆకాల మరణం చెందడం జరిగింది. వ్యక్తిగతంగా వారి కుటుంబ సభ్యులకు
తీరని వ్యథ జరిగింది. - ఆ కుటుంబంలో ఒక కుమారుడు, ముగ్గురు బిడ్డలు అని
చెప్పారు - అది పేపర్ లో చూసిన వార్త. ఈ సందర్భంలో వారి కుటుంబ సభ్యులకు
నా తరపున, మా పార్టీ తరపున ప్రగాఢ సంతాపాన్ని తెలియపరుస్తూ, వారి ఆత్మకు
శాంతి చేకూర్చాలని భగవంతుని ప్రార్థిస్తున్నాను.

శాసనసభ వ్యవహారాల శాఖా మంత్రి (శ్రీ డి.కె. సమరసింహారెడ్డి) :- అధ్యక్షా,
మృత్యువు ఒక మంచి మిత్రుని, మన మధ్య నుంచి కబళించి వేసింది. మిత్రుడు,
పి. శ్రీరామమూర్తి గారు ఈనాడు కీర్తనలు అయ్యారంటే, నమ్మలేకుండా,
వినలేవి, భరించలేని బాధగా ఉన్నది. వారితో పాటు గత శాసనసభలో -
అంతకు ముందు కూడా నేను ఉన్నాను. చాలా ఆత్మీయత కలిగినవాడు. విద్యార్థి
కాలగ్రామ నాయకుడిగా పని చేసినటువంటివాడు. పార్లమెంటరీ సంప్రదాయాలను
పుణికి పుచ్చుకున్నవాడు. రూపు విషయంలో చాలా బాగా స్టడి చేసి ఎప్పుడు కూడా
ఎలాంటి ఉద్దేశం లేకుండా చాలా చక్కగా మాట్లాడగలిగినటువంటివాడు. మంచి
రాజకీయవేత్త. ఒక మంచి కుటుంబంలో జన్మించారు. ఆ జిల్లాలో ఎంతో ప్రాముఖ్యత
సంపాదించిన వ్యక్తులలో ఈయన తన స్థానాన్ని అందరి హృదయాలలో చిరస్థాయిగా
పదింపరచుకున్నారు. ఈరోజు అటువంటి మిత్రుడు మన మధ్యలేదు అంటే చాలా
బాధాకరంగా ఉన్నది. ఆయనతో నాకు చాలా సన్నిహితమైన స్నేహం ఉండేది.
దానికితోడు నిన్న మధ్యాహ్నం రెండున్నర గంటల ప్రాంతంలో నన్ను కలవడానికి

వారు వచ్చారుఅట. దురదృష్టవశాత్తు వారిని నిన్న ఆ టైమ్‌లో కలువలేకపోయాను. మహబూబ్‌నగర్‌కు పోయాను. వారు నా ఛాంబర్‌కు వచ్చిపోయారని తెలిసింది. తరువాత రెండు గంటలలోనే యీ విధంగా వారు మరణం చెందారన్నప్పుడు ఎంతో బాధ పడ్డాను. వాస్తవానికి కొన్నిసార్లు ఏమి చెప్పాలో కూడా తెలుయదు. బాధలో మాటలు రావడంలేదు. కాని ఒక మంచి మిత్రుని, మంచి పార్లమెంటరీ నాయకుణ్ణి పోగొట్టుకున్నాము. ఆ జిల్లావాసులు గొప్ప నాయకుణ్ణి పోగొట్టుకున్నారు. రాష్ట్రానికి ఇది తీరని లోటు. వారి కుటుంబ సభ్యులకు నా సానుభూతిని తెలుయచేస్తున్నాను. ఈనాడు ఎంతో ముఖ్యమైన శాసనసభ్యులుగా ఆయన విద్యహించిన పాత్రను మనం, శ్రీకాకుళం జిల్లా వాసులేగాక, రాష్ట్ర ప్రజలు కూడా ఎప్పటికీ మరువలేరు. మరువడానికి వీలులేదనే మాట నేను మనవి చేస్తూ, మళ్ళి వారి కుటుంబ సభ్యులకు తీవ్ర సానుభూతిని తెలుయచేస్తూ సెలవు తీసుకుంటున్నాను.

8.40 శ్రీ పి. నాగేశ్వరరావు (ఖమ్మం) :- అధ్యక్షా, సరళ స్వభావుడు, ప్రజల ఊ. మనిషిగా పేరు పొంది మన అందరి మధ్యన తిరుగుతున్న శాసన సభ్యులు శ్రీ పైడి శ్రీరామమూర్తిగారు నిన్న చనిపోయారని తెలిసిన తరువాత నాకు దిగ్భ్రాంతి కలిగింది. రాత్రి ఎం.ఎల్.ఎ. క్వార్టర్స్‌కు వెళ్లి వారి భౌతికకాయాన్ని సందర్శించి మా పార్టీ తరపున శ్రద్ధాంజలి ఘటించడం జరిగింది. ఇప్పుడు వారు మన మధ్య లేరు. వారి కుటుంబానికి ఇది తీరని లోటు. వారి కుటుంబానికి మా ప్రగాఢ సానుభూతిని తెలియజేస్తూ, వారి ఆత్మకు శాంతి చేకూరాలని కోరుకుంటూ, నా ప్రగాఢ సానుభూతిని మరొకసారి వ్యక్తం చేస్తూ సెలవు తీసుకొంటున్నాను.

ఆర్థిక, విద్యుత్‌శాఖామంత్రి (శ్రీ కె. రోశయ్య) :- అధ్యక్షా, మిత్రులు శ్రీరామ మూర్తిగారు నిన్నటి వరకు ఈ సభలో అందరి మధ్య ఉత్సాహవంతంగా తిరుగుతూ అనేక సమస్యలకు తన ఆలోచనలను అందిస్తూ మన మధ్య తిరుగుతూ వచ్చారు. ఇది నమ్మలేని సత్యంగా కనిపిస్తున్నది. విధి విలాసమో ఏమో కాని నిన్న, మొన్న ఆయన చాలా మందిని కలుసుకొనేడానికి వచ్చారు. మొన్న శ్రీనివాసులరెడ్డిగారిని కలిసారు. నిన్న ఉదయం నా దగ్గరకు వచ్చారట. ఆ సమయంలో నేను లేను. వేరే కార్యక్రమాలు వుండడంవలన కలవలేదు. జనార్ధనరెడ్డిగారిని కలిసారట. ఇలాగే అందరిని కలుద్దామని ఈ వాళ వచ్చారండీ, కానీ మీరు లేనందున కలువలేకపోయారనే మాట నేడు రాత్రి ఆయన భౌతికకాయాన్ని చూడడానికి వెళ్లినప్పుడు ఆయనలో పాటు వచ్చిన స్నేహితుడు చెప్పారు. ఎంత సంస్కారం కలిగిన వ్యక్తి అంటే ఏదయినా ఒక విషయాన్ని చెప్పవలసి వస్తే చెబుతూ కూడా ఇది సబబైనది కాదు, మీరు చేయడం కష్టం అయినా నాకు వుండే పరిస్థితులలో చెబుతున్నాను, మీరు

సంలాప తీర్మానము : ప్రస్తుత శాసన సభ్యులు శ్రీ పి. శ్రీరామమూర్తి మృతి పట్ల సంలాపము.

ఆలోచించడని చెప్పేవారు. తాను మధ్యలో కొంత కాలం శాసన సభ్యుడిగా లేకపోయినప్పటికీ కూడా ఏ నాడు కూడా నేను శాసన సభ్యుడిని కాదు గదా, నాకు ఏమి బాధ్యత వుందని నిర్లిప్తంగా, వుండేవాడు కాదు. శాసన సభ్యుడిగా ఎంతో ఉత్సాహవంతంగా పని చేస్తూ వచ్చాడు. శాసన సభ్యుడిగా లేని సమయంలో కూడా ఎంతో పట్టుదల, శ్రద్ధతో ఆ ప్రాంత ప్రజల సమస్యల పరిష్కారం కోసం ప్రయత్నం చేస్తూ వచ్చిన ఉత్సాహవంతుడు. శ్రీరామమూర్తిగారి తండ్రి గౌరవనీయులైన పి.ఎన్. అప్పారావుగారు ఒక మంచి శాసన సభ్యుడు, టి.టి.డి. దేవస్థానం అధ్యక్షులుగా వుండి దేవస్థానం కార్యనిర్వహణలో ఒక ముద్ర వేసిన వారు. తండ్రికి తగిన తనయుడిగా పేరు తెచ్చుకొన్న వారు. వారు బవిష్యత్తులో ఇంకా ఎన్నో, ఎన్నో పాత్రలు నిర్వహిస్తారని, శ్రీకాకుళం జిల్లాలో వృద్ధతరంఒకరొకరే కొంచెము ప్రక్కకు వైదొలుగుతున్న తరుణంలో మధ్య వయస్కుడయిన శ్రీరామమూర్తిగారు చాలా బాధ్యతలు నిర్వహిస్తారని, ఆ జిల్లాలో వున్న సమస్యల పరిష్కారం కోసం ప్రయత్నం చేస్తారని, అనుకొంటూ వచ్చాము. అధ్యక్షా ఈ చిన్న, చిన్న మామూలు ట్రాన్స్ ఫర్స్ ఇలాంటి పనులు చూడకుండా హెచ్చుగా జిల్లా అభివృద్ధి కోసం శ్రమ చేస్తూ వుండే వారు. ఈ మధ్య ఒక రోజు ముఖ్యమంత్రిగారితో శ్రీకాకుళం జిల్లా శాసన సభ్యుల సమావేశం పెట్టినప్పుడు కూడా వారు వంశధార ఫస్ట్ ఫేజ్ త్వరగా పూర్తి చేయాలని, సెకెండ్ ఫేజ్ కు కావలసిన ఏర్పాట్లు కూడా చేయాలనే మాట, ఆయన చేసిన అనేక సూచనలలో ఇది ప్రముఖంగా సూచిస్తూ వచ్చారు. అలాంటి మిత్రుడు, ఉత్సాహవంతుడు ఈ శాసన సభలో చైతన్యంగా తిరుగుతూ అందరిని కలుస్తూ వున్న మిత్రుణ్ణి కోల్పోవడం దురదృష్టం. అది కూడా ఏదో వయస్సు వచ్చి పోతే ఒక రకం. సరిగ్గా 50 సంవత్సరాలకు పోవడం అంటే చాలా విచారం కలుగుతుంది. వారి శ్రీమతికి, వారి పిల్లలకు, వారి బంధువులకు, స్నేహితులకు నా సానుభూతిని వ్యక్తం చేస్తూ ముఖ్యమంత్రిగారు ప్రవేశ పెట్టిన ఈ సంతాప తీర్మానాన్ని బలపరుస్తూ సెలవు తీసుకొంటున్నాను.

శ్రీ పి. వెంకటేశ్వరరావు (ముదినే పల్లి) :- అధ్యక్షా, గౌరవనీయులైన శాసన సభ్యులు శ్రీ ఫైడి శ్రీరామమూర్తి మరణ వార్త నేను ఈ రోజు పేపర్ లో చూచాను. బయటకు వెళ్ళినందున రేడియోలో వార్త వినలేదు. వారితో గతంలో నాకు పరిచయం లేదు. శాసన సభ్యుడిగా వున్నారని తెలుసు. వారి పేరు కూడా తెలుసు. ఈ శాసన సభ్యుడిగా ఎన్నిక అయిన తరువాత వారు మాట్లాడిన సందర్భంలో నేను విన్నాను. ఏ రకమైన ఆవేశ కావేశాలకు తావు యివ్వకుండా చాలా నమ్రతతో సమస్యకే ప్రాధాన్యతను ఇచ్చే పద్ధతిలో ఆయన మాట్లాడే ధోరణి, సరళ స్వభావం కలిగిన ఒక

మంచి సమర్థుడయిన కాంగ్రెస్ కార్యకర్తగా భవిష్యత్తులో ఎంతో రాణించే వయస్సులో వున్న సందర్భంలో మధ్య వయస్సులోనే తీవ్రమైన గుండెపోటుతో మరణించడం చాలా విచారకరమైన వార్త. ఆ జిల్లా వాసులకు ఆయన లేని లోటు ఏ రకంగాను తీర్చలేనిది. ఆ కుటుంబానికి ఏ రకంగా కూడా వారి వెలితిని తీర్చలేని సమస్య. వారి కుటుంబానికి మా పార్టీ తరపున ప్రగాఢ సానుభూతిని తెలియజేస్తూ వారి మృతికి జోహార్లు అర్పిస్తూ సెలవు తీసుకొంటున్నాను.

వ్యవసాయశాఖామంత్రి (శ్రీ ఎన్. జనార్ధనరెడ్డి):- ఈ సభలో వున్న శాసన సభ్యుడిని పోగొట్టుకొని సంతాపాన్ని ప్రకటించడం మన దురదృష్టం. అందులో ప్రత్యేకించి పైడి శ్రీరామమూర్తిలాంటి వ్యక్తిని పోగొట్టుకోవడం నా దురదృష్టమని మనవిచేస్తున్నాను. నేను 1972వ సంవత్సరంలో రాజ్యసభకు పోటీ చేసినప్పుడు ఆయన ఇండిపెండెంట్ శాసన సభ్యుడు. కాంగ్రెస్ పార్టీ ఆ నాటి ముఖ్యమంత్రి శ్రీ పి.వి. నరసింహారావుగారి పిలుపు మేరకు వారు నన్ను బలపరచిన వ్యక్తి పైడి శ్రీరామమూర్తి. ఆ నాటి నుంచి గౌరవ స్నేహితుడు. 18 సంవత్సరాల స్నేహంలో ఆయనలో ఎన్నో సద్గుణాలను చూడగలిగాను. 1977వ సంవత్సరం డిసెంబరులో ఇందిరా కాంగ్రెస్ ఏర్పడినప్పుడు ఆ నాడు పార్టీ గెలుస్తుందనే నమ్మకం లేకపోయినా ఇందిరా కాంగ్రెస్‌లో చేరిన అతి కొద్ది శాసన సభ్యులలో ఈయన ఒకరు. ఆ నాటి నుంచి ఇందిరా కాంగ్రెస్ విధేయులు. 1978వ సంవత్సరంలో శాసన సభ్యుడిగా వున్నారు. 1983వ సంవత్సరం ఎన్నికలలో ఓడిపోయారు. అయినా పెద్దలు రోశయ్యగారు చెప్పినట్లు పార్టీకి విధేయుడిగా, పార్టీని నమ్ముకొని, ఏ పార్టీలోకి మారకుండా, ఈ పార్టీకే సేవ చేసిన వ్యక్తి. తిరిగి మరల ఇప్పుడు శాసన సభ్యులు అయినారు. ఎంతో భవిష్యత్తు కలిగిన వ్యక్తి. ఏ ఒడుదుడుకులు లేకుండా అందరితో మంచిగా వుండే వ్యక్తి. రాత్రి వారి భౌతికకాయం గాంధీభవన్‌లో కొద్ది సేపు వుంటే అక్కడ వారి కుటుంబాన్ని పరామర్శించడానికి వచ్చిన ఆ జిల్లా పెద్దలు, నాయకులు అయిన శ్రీ గౌతు లచ్చన్నగారు ఒక మాట అన్నారు. శ్రీరామమూర్తి తండ్రి పైడి నరసింహ అప్పారావు రాజకీయాలలో దురంధరుడు. అంతకంటే ఈయన చాలా సమర్థుడు. ఇది మీ పార్టీకి తీరని లోటు అన్నారు. అది యదార్థము. ఆ జిల్లాలో పార్టీకి పట్టుగొమ్మగా వున్న మిత్రుడు లేకపోవడం పెద్ద లోపం. ఆ జిల్లాకే కాదు రాష్ట్రానికి కూడా లోపం. ఒక నీతి గల వ్యక్తి. వారి కుటుంబంలో వారి పిన తండ్రి అవుతారో ఏమో నాకు సరిగా తెలియదు కానీ మునిసిపల్ చైర్మన్‌గా మరణించారు. ఆ కుటుంబం చాలా చితికి ఈ పరిస్థితిలో వున్న వారికి నా సానుభూతిని తెలుపుతూ, నా మిత్రుడిని కోల్పోయినందుకు బాధ పడుతూ, ఈ

లోటును ఏ విధంగా పరిపూరించుకోవలయునో తెలియని అయోమయ పరిస్థితులలో వున్న వారి కుటుంబానికి, వారిని ఎన్నుకున్న ప్రజలకు, వారి ఆప్తులకు నా సానుభూతిని తెలుపుతూ, ముఖ్యమంత్రిగారు ప్రతిపాదించిన సంతాప తీర్మానాన్ని బలపరచుస్తూ సెలవు తీసుకొంటున్నాను.

8.50 శ్రీ పి. హెచ్. విద్యాసాగర రావు (మెట్పల్లి) :- అధ్యక్షా, పైడి ఉ. శ్రీరామమూర్తి గారి మరణం పట్ల మా పార్టీ ప్రగాఢ సానుభూతిని తెలియచేస్తోంది. వారు మరణించిన వెంటనే నన్నవనేని రాజకుమారి గారు వారి ఎం.ఎల్.ఎ. లతో పాటు మాకు కూడా సమాచారం ఇచ్చారు. కాని అనుకోని పరిస్థితులలో వారి భౌతికకాయాన్ని చివరిసారిగా దర్శించే భాగ్యం కలగలేదు. వారి కుటుంబ సభ్యులకు మా ప్రగాఢ సానుభూతిని తెలియచేస్తూ, ఒక్క విషయం మనవి చేయదలచుకున్నాను. కొన్ని కొన్ని సందర్భాలలో కొందరు వ్యక్తులు కలవడం, వారు మన హృదయాల మీద చెరగని ముద్రలు వేయడం వంటి అనుకోని సంఘటనలు జరుగుతాయి. మా పార్టీ అధ్యక్షులు శ్రీ ఎల్.కె. అద్వానీ గారు, నేను వైజాగ్ నుంచి ట్రెయిన్ లో వస్తున్నాము. పైడి శ్రీరామమూర్తిగారు, వారి మిత్రులతో పాటు అదే ట్రెయిన్ లో వస్తున్నారు. రాత్రి బాగా పొద్దు పోయింది. శ్రీరామమూర్తిగారు ఎంతో ఉత్సాహంగా, అద్వానీ గారితో మాట్లాడుతూనే ఉన్నారు. అద్వానీ గారు పడుకున్నా, లేపి, ఆయనలో చాలా ఉత్సాహంగా రాష్ట్ర పరిస్థితులను గూర్చి, కేంద్ర పరిస్థితులను గూర్చి మాట్లాడారు. ఎన్నికలు రాబోతున్న సమయం కనుక ఎంతో ఉత్సాహంగా మాట్లాడారు. అద్వానీ గారు పడుకుంటారు అని మేమి వారించే ప్రయత్నం చేశాము. అద్వానీ గారు మాతో మీరు రాష్ట్ర పరిస్థితులను గురించే చెబుతారు. వారు ఇంకా ఎన్నో విషయాలు మాట్లాడుతున్నారు. మాట్లాడనివ్వండి, అన్నారు. శ్రీరామమూర్తిగారు పడుకున్న తరువాత, అద్వానీగారు నన్ను అడిగారు. వారు ఎవరని అంటే, నేను నిస్సహాయుడిని, నాకు వారితో పరిచయం లేదు, అయితే శ్రీకాకుళం అని అన్నారు. తెలుసుకుని ఖచ్చితంగా చెబుతాను అన్నాను. 'బతావో' అని వారన్నారు. నేను వచ్చిన తరువాత గతంలో ఎం.ఎల్.సి. గా ఉన్న రామారావుగారిని, ఇంకా కొందరిని అడిగి, రూపురేఖలు చెప్పి, తెలుసుకుని చెప్పమని అడిగాను. వారు మాతో ట్రెయిన్ లో వచ్చారని, గంటల తరబడి చర్చించారని, మా హృదయాల మీద చెరగని ముద్ర వేశారని అన్నాను. అయితే వారు కూడా చెప్పలేక పోయారు. ఆయన శాసనసభ్యుడిగా గెలిచి, ఇక్కడకు వచ్చిన తరువాత, నాకు చాలా సంతోషం వేసింది. అతనికి ఆ సంఘటన కూడా గుర్తుచేశాను. అద్వానీగారు మళ్ళీ వచ్చిన తరువాత, మీరు అడిగారు, ఆయన శ్రీకాకుళం ఎం. ఎల్.ఎ. పైడి శ్రీరామమూర్తిగారు అని చెప్పాను. అద్వానీ గారు హృదయపూర్వకంగా

సంతోషించారు. నవ్వారు. ఆ సంఘటన వారి హృదయం మీద పడింది. మళ్ళీ అద్వానీ గారు వచ్చినప్పుడు, అతడు అకాల మరణం పొందారని చెప్పడానికి చాలా విచారపడుతున్నాను. వారి కలయిక జీవితంలో మరపు రానిది. ఇంక ఎక్కువగా చెప్పకుండా వారి కుటుంబానికి నా హృదయ పూర్వక సానుభూతిని తెలుపుచూ, సెలవు తీసుకుంటున్నాను.

వైద్య, ఆరోగ్యశాఖామంత్రి (శ్రీ నల్లపరెడ్డి శ్రీనివాసులు రెడ్డి) :- అదృష్టా, నిన్న సాయంత్రం సుమారు 5 గంటలకు నిజాం ఇన్స్టిట్యూట్ ఆఫ్ మెడికల్ సైన్సెస్ నుంచి శాసనసభ్యురాలు అమృత కుమారి గారు నాకు ఫోన్ చేసి, పైడి శ్రీరామమూర్తిగారు ఇకలేరు. ఇక్కడ నేను అయోమయ పరిస్థితులలో ఉన్నాను. ఏం మాట్లాడడానికి తోచడం లేదు. అంటే నేను దిగ్భ్రాంతి చెందాను. వెనువెంటనే 5 నిమిషాలలో అక్కడకు చేరుకోగలిగాను. అప్పుడు శ్రీరామమూర్తిగారి పరిస్థితి చూస్తే పొట్ట ఉబ్బిఉంది. శ్వాసలేదు. కార్డియాక్ ఆరెస్ట్ అన్నారు. గుండె ఆగిపోయింది అన్నారు. శ్వాస రప్పించడానికి ఎంతో ఎంతో ప్రయత్నం చేసినట్లు డాక్టర్లు చెప్పారు. ఎన్ని ప్రయత్నాలు చేసినా వీలు కాలేదని చెప్పి, వారు మరణించినట్లు ప్రకటించారు. ఎంతో బాధ కలిగింది. కళ్లు చెమ్మగిల్లాయి. వెంటనే ఆయన భౌతిక దేహాన్ని వారి గ్రామానికి చేర్చడానికి కావలసిన ఏర్పాట్లు చేయాలని చెప్పడం జరిగింది. డైరెక్టర్ జనరల్ ఆఫ్ పోలీసుకు చెప్పి, శ్రీరామమూర్తి గారి కూతురు అనూరాధ, అల్లుడు ప్రసాదరావు, గోదావరి ఎక్స్ప్రెస్లో వస్తున్నారు. దారిలో అయినా వారికి మెసేజ్ ఇచ్చి, భౌతిక కాయం ఇంటికి చేరుతోంది, వెనక్కి వెళ్ళమని మెసేజ్ పంపాము. శ్రీరామమూర్తి గారు 1972వ సంవత్సరంలో ఇండిపెండెంట్ ఎం.ఎల్.ఎ. గా గెలిచారు. నేను ఇండిపెండెంట్ శాసన సభ్యుడిగా గెలిచాను. శ్రీరామమూర్తిగారు పరశురామనాయుడు గారి నాయకత్వంలో గల ఒక ఇండిపెండెంట్ గ్రూపుకు చెంది ఉండేవారు. నేను కూడా ఒక ఇండిపెండెంట్ గ్రూపుకు నాయకత్వం వహించేవాడిని. అందరం ప్రతిపక్షంలో ఉండేవారం. నిర్మాణాత్మక విమర్శలుచేస్తూ, ఎంతో హుందాగా సభ నడిచేది. మంచి పార్లమెంటేరియన్ గా వారు ఆనాడు ప్రతిపక్షంలో ఉండే పేరు తెచ్చుకున్న వ్యక్తి. ఆ తరువాత 1978లో ఇందిరా కాంగ్రెస్ ప్రభంజనంలో కూడా వారు ఆనాడు బ్రహ్మానంద రెడ్డిగారి నాయకత్వంలో పోటీ చేసి గెలిచిన వ్యక్తి. ఆ పార్టీకి ఆ నాడు 30 సీట్లు వచ్చాయి. వారి జిల్లాలో రెండు సీట్లు వచ్చాయి. భుక్తాగారు, వీరు ఇద్దరే గెలిచారు. తరువాత దురదృష్టవశాత్తు 1983లో 1985లో మాత్రం గెలవలేకపోయారు. మూడవ సారి మళ్ళీ గెలిచారు. ప్రజా హృదయాలను దోచుకున్న వ్యక్తి ఆయన. ప్రజల మనిషిగా, ప్రజా నాయకుడిగా పేరు

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

పొందిన వ్యక్తి శ్రీరామమూర్తిగారు. 51 సంవత్సరాలన్నా నిండక ముందే మృత్యువు కబళించడం జరిగిందంటే నమ్మశక్యం కాని విషయంగా నేను భావిస్తున్నాను. మొన్ననే నా ఇంటికి వచ్చి, ఆయన, అమృత కుమారిగారు దాదాపు గంటపేపు వాతో చర్చలు జరిపారు. ఇప్పటికీ కూడా జ్ఞాపకం వస్తోంది. ఎంతో సేపు వారు ఉండి, చాలా బాగా మాట్లాడి, ఆత్మీయంగా పరికరించి, వెళ్ళి మరునాడు ఆయన మరణానికి గురి అయినారు. ఇంతకు మించి చెప్పడానికి మాటలు రావడంలేదు. వారి మరణానికి ప్రగాఢ సంతాపం వ్యక్తంచేస్తూ, వారి కుటుంబ సభ్యులకు సానుభూతి వ్యక్తంచేస్తూ, సెలవు తీసుకుంటున్నాను.

శ్రీ పి. నర్సిరెడ్డి (మక్తల్) :- అధ్యక్షా, శ్రీరామమూర్తిగారు మరణించిన సందర్భంగా ముఖ్యమంత్రిగారు ప్రవేశపెట్టిన తీర్మానాన్ని బలపరుస్తున్నాను. వారు నాకు గతం నుంచీ కూడా బాగా తెలుసు. వారు గతంలో ఇక్కడ శాసన సభ్యులుగా ఉన్నప్పుడు, నేను కౌన్సిల్ లో ఎం.ఎల్.సి. గా ఉన్నాను. అప్పటి నుంచీ కూడా వారు నాకు పరిచయం. వారికి ప్రజల సమస్యలపట్ల ఎంతో అవగాహన, వాటిని ఏ విధంగానయినా పరిష్కరించాలనే కుతూహలము కలిగిన వ్యక్తి ఆయన. అక్కడి అభివృద్ధిని కాంక్షించి, సమస్యలను పరిష్కరించి, ప్రజలకు ఎంతో సేవ చేసి, జిల్లా అభివృద్ధికి పాటుపడే వ్యక్తి. మొన్నటి వరకూ మన మధ్య ఉండి, ఈ రోజు వారు మరణించడం చాలా విచారకరం. నేను మా పార్టీ తరపున వారి కుటుంబ సభ్యులకు సంగాపం వ్యక్తం చేస్తూ, సెలవు తీసుకుంటున్నాను.

శ్రీ పి. చాన్ (సత్యవేదు) :- అధ్యక్షా, శ్రీరామమూర్తిగారి మరణం పట్ల నేను చాలా బాధపడుతున్నాను. వారిది రాజకీయ కుటుంబము. ఎంతో పేరు ప్రతిష్టలు చల కుటుంబము. 1964వ సంవత్సరంలో వారి తండ్రి అప్పారావు గారు తిరుమల తిరుపతి దేవస్థానం ట్రస్టీ చైర్మన్ గా, నేను మెంబర్ గా ఉండేవారం. వారికి దేవుని మీద ఎంతో షక్తి. దేవస్థానం అభివృద్ధి కార్యక్రమాల పట్ల ఎంతో శ్రద్ధ, దేవస్థానం మీటింగ్స్ లో కూడా నిజాయితీపరుడిగా, నీతివంతుడిగా ఆయన దేవస్థానానికి సేవ చేసిన వ్యక్తి.

9.00 ఆయనతోబాటు నేను కూడా ఉండే అదృష్టం కలిగింది. రామమూర్తి ఉ. గారు కూడా ఆ కుటుంబంలోనే పుట్టి రాజకీయంగా శాసనసభలో ప్రవేశించారు. శ్రీనివాసులు రెడ్డి గారు చెప్పినట్లు 1972, 1978 లో ఎన్నిక కావడం శాసన సభ్యులుగా రావడం జరిగింది. ఎప్పుడూ కూడా ఎవరితోనూ విరోధం లేకుండా, ఎవరి మనసూనొప్పించకుండా మెలిగేవాడు. నిర్మాణాత్మకమయిన

విషయం ఏదయినా వచ్చినప్పుడు ఆసక్తి తీసుకుని చక్కగా మాట్లాడే వ్యక్తి, ఎలాంటి ఇస్తుండే వ్యక్తి. ఎవరితోనూ విరోధంగా ఉండేవాడు కాదు. స్నేహపాత్రుడు. వారి తండ్రివల్ల అతనితో నాకు స్నేహం కలిగింది. ఈనాడు ఆకస్మాత్తుగా గుండెపోటుతో చనిపోవడం చాలా విచారకరమయిన విషయం. మంచి మిత్రుడిని పోగొట్టుకొన్నాము. నిర్మాణాత్మకమయిన వ్యక్తిని పోగొట్టుకొన్నాము. వారి కుటుంబానికి నా గౌరవమయిన సానుభూతిని తెలియజేస్తూ, పరలోకంలో వారు శాంతిగా ఉండాలని కోరుతూ సెలవు తీసుకొంటున్నాను.

శ్రీ కె. ఎర్రన్నాయుడు (హరిశ్చంద్రాపురం) :- మొన్న జరిగిన శాసన సభ సమావేశంలో చర్చలలో పాల్గొంటూ, ఈ రోజు వారు మన మధ్యన లేకుండా సుదూరంగా ఉన్నారూ అంటే మన అందరికీ కూడా చాలా దిగ్భ్రమ కలిగించిన విషయం. ఇవ్రటికీ కూడా మన సన్నిహితంగా లేరు కానీ దూర ప్రయాణానికి వెళ్లినట్లు అనిపిస్తున్నది. మొన్నటిదాకా ఉండి ఈరోజు సమావేశంలో లేరు అంటే చాలా బాధాకరమయిన విషయం. ముఖ్యంగా మా శ్రీకాకుళం జిల్లాలో 13 శాసన సభ్యులలో కూడా అందరికంటే ఎక్కువ కాలం శాసన సభలో పని చేసారు. మంచి అనుభవం కలిగిన వ్యక్తి. కాంగ్రెసు పార్టీ శాసన సభ్యులు అయినప్పటికీ ఉండరిపో మంచి సంబంధాలు పెట్టుకొని జిల్లా అభివృద్ధి గురించి నిరంతరం కృషి చేస్తున్న ఒక వ్యక్తి మాకు ఇక లేరు అంటే నిజంగా మేము అందరమూ గూడా చాలా బాధపడుతున్నాము. వెనుకబడిన కులంలో పుట్టి వెనుకబడిన లబ్ధులకు వర్గాల గురించి ఎంతగానో కృషి చేస్తున్న వ్యక్తిని కూడా ఈ రాష్ట్రం పోగొట్టుకుంది అంటే నిజంగా వెనుకబడిన కులాల వారి దురదృష్టం. అతను మంచి రాజకీయ కుటుంబంలో పుట్టారు. వారి తండ్రిగారు తిరుమల తిరుపతి దేవస్థానం బోర్డు అధ్యక్షులుగా ఉన్నారు. శ్రీరామమూర్తిగారు ఈ రోజు తిరుపతికి ప్రయాణమై వెళ్లవలసి ఉంది వారి కొడుకూ కోడళ్లను అక్కడ నుంచీ బయలు దేరివని చెప్పి రిజిస్ట్రేషన్ చేసుకొన్నారు. రేపు దైవ దర్శనం చేసుకోవలసిన సమయంలో ఈ రోజే వారిని కోర్టుయామంటే నిజంగా మన అందరికీ కూడా బాధ కలుగుతోంది. ఈ రోజు మన రాష్ట్రానికి తీరని లోటుగా తెలియజేస్తున్నాను. ఒక మంచి పార్లమెంటేరియన్. ఇంతకు ముందు శాసన సభలో సభ్యులుగా లేనప్పటికీ అంతకు ముందు గతంలో శాసన సభ్యులుగా ఉన్నారు. ఆయన గుణగణాల గురించీ, నడవడి గురించీ, ప్రవర్తన గురించి అంతా మీకు తెలియనిదికాదు. అంటువంటి వ్యక్తి మనకు లేండుకు నేను బాధ పడుతూ మా డెమోక్రటిక్ పీపుల్స్ ఫ్రంట్ తరపున వారి ఆత్మకు భగవంతుడు శాంతి కలుగజేయాలని, వారి కుటుంబానికి సానుభూతిని తెలియజేస్తూ ముఖ్యమంత్రిగారు

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

ప్రవేశ పెట్టిన సంతాప తీర్మానాన్ని హృదయ పూర్వకంగా బలపరుస్తూ పెలపు
తీసుకొంటున్నాను.

డాక్టర్ జి. కుటూహలమ్మ (వేపంజెరి) :- అధ్యక్షా, స్వర్గీయ శ్రీ పి. శ్రీరామ
మూర్తిగారు నాకు గతంలో పరిచయం లేదు కానీ తిరుమల తిరుపతి దేవస్థానం
మాజీ అధ్యక్షులు అప్రారావు గారి కుమారుడని తెలుసు. నా మిత్రురాలు శ్రీమతి
అమృత కుమారి ద్వారా శ్రీరామమూర్తిగారు నాకు పరిచయం అయ్యారు. అప్పటి
నుంచీ కూడా ఈ శాసన సభ సమావేశాలకు రోజూ మేము శాసన సభ్యులకు
ప్రత్యేకించిన బస్సులో రావడం జరుగుతోంది. వారు స్త్రీలను ఏవిధంగా గౌరవిస్తారూ
అనేది మాటలలో వ్రాయడమే కాకుండా అనుభవ పూర్వకంగా, అచరణలో వారు
చూపించిన ప్రేమాభిమానాలకు నేను ఎంతో ఆత్మీయులుగా భవించుకొనేదానిని.
మొన్న మొక్కపాటి వెంకటేశ్వర రావు గారి దగ్గరకు నేనూ, అమృత కుమారి
శ్రీరామ మూర్తిగారు కలసి వెళ్లాము. వారు త్వర త్వరగా మాట్లాడి బయటకు
వచ్చేయండి. మనకు సి. ఎల్. పి. మీటింగు ఉందని త్వర పెట్టినారు.
మంత్రిగారి యొక్క సమయాన్ని మనం వేస్ట్ చేయకుండా మన సమస్యలను చెప్పి
వెంటనే బయటకు రావాలి, ఆ విధంగా పనులు చేసుకోవాలి అని అనుభవంతో,
వారి అనుభవాన్ని నాకూ, అమృత గారికీ చెప్పడం జరిగింది. అటువంటి సీనియర్
నాయకులూ ప్రతిభ ఉన్నవారూ, శ్రీకాకుళం జిల్లా నుంచి ఎన్నికయిన కాంగ్రెసు
శాసన సభ్యులు అయిన వారికి వారం, పది రోజులలో ఒక ఉన్నత స్థానం వస్తుందీ
అన్న సమయంలో హృద్రోగంతో మరణానికి గురయ్యారన్న వార్త నేను టి.వి. లో
చూచి స్వయంగా తెలుసుకోవడం జరిగి, చాలా దిగ్భ్రమ పడడమే కాకుండా ఎంతో
బాధపడ్డాను. వారి కుటుంబ సభ్యులకు ప్రగాఢ సానుభూతిని తెలుపుతూ వారి
ఆత్మకు శాంతి కలుగజేయాలని భగవంతుని ప్రార్థిస్తూ, ప్రియతమ ముఖ్యమంత్రిగారు
ప్రవేశపెట్టిన సంతాప తీర్మానాన్ని బలపరుస్తున్నాను.

శ్రీ పి. వెంకట్రావు (నూజివీడు) :- ముఖ్యమంత్రిగారు ప్రవేశ పెట్టిన ఈ
సంతాప తీర్మానంతో ఏకీభవిస్తున్నాను. మిత్రుడు ఇంకా 24 గంటలు కడవలేదు
తిరుగులేని ఒక పెద్ద ప్రయాణం పెట్టుకొని వెళ్లిపోయాడు. ముఖ్యంగా రెండు
దశబ్దాలుగా ఒక అత్యంత మిత్రుడిగా నాతో కలసి ఉన్నాడు. ఈ రాజకీయాలలో ఆర్థిక
విలువలూ, నైతిక విలువలూ క్షణ క్షణం దిగజారుతున్న సమయంలో, ఆ విలువను
కాపాడుకోవడం కోసం తన జీవిత సర్వస్వం పోరాడిన ఒక ఉత్తమ నాయకుడిగా
నాకు తెలుసు. సర్పంచ్ దగ్గర నుంచి మంత్రిగారి వరకూ ఏదో ఒకటి మాట పడడం
అలవాటు. ఖానీ ఈ రెండు దశబ్దాలలో అతనిని గురించి ఒక్క మాట చెడుగా అన్న

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

28 ఏప్రిల్, 1990

197

మాట శ్రీకాకుళం జిల్లా మిత్రుల నుంచి కూడా నేను వినలేదు. చిన్న కుటుంబా నుంచి వచ్చి కూడా ఒక నీతివంతుడిగా, పెద్దలు ఉన్న జిల్లాలో, బాగా చైతన్యం కలిగి, జిల్లాలో, రాజకీయ సిద్ధాంతాలు బాగా ఘర్షణ పడుతున్న రోజుల్లో కూడా ఈ జీవితం నిష్కల్మషంగా, ఆదర్శవంతంగా కాపాడుకొన్న మిత్రుడు అలాంటి మిత్రుడిని పోగొట్టుకొన్న ఈ సభ అతని విలువల కోసం ప్రయత్నం చేయాలి. అతని ఆర్యులు శాంతి కలగాలనీ, కోరుకుంటూ, అతని కుటుంబ సభ్యులకు నా సానుభూతి తెలియజేస్తున్నాను.

శ్రీ కె. ప్రభాకరరావు (అమలాపురం) :- అధ్యక్షా, నిన్నటి వరకు కూడా ఎటువైపు ముఖంతోటి, ఎంతో ఆహ్లాదంగా, స్నేహశీలిగాను వుండే మిత్రుడు శ్రీరామమూర్తిగారు ఈ నాడు మన మధ్య లేకుండా, ఈ నిమిషంలో వారి మృత దేహం ఇంకా వారి ఇంటికి చేరే ప్రయాణంలోనే వున్నదనే మాట జ్ఞాపకం వచ్చినప్పుడు ఎంతో బాధ కలుగుతుంది. శ్రీరామమూర్తిగారు, నేను 1972వ సంవత్సరంలో ఈ శాసన సభలో సహచరులుగా వున్నాము. ఆయన వ్యక్తిగతమైన సమస్యల గురించే గాకుండా జిల్లా అభివృద్ధి, తన ప్రాంతం యొక్క అభివృద్ధి మొదలైన నిర్మాణాత్మక సమస్యల గురించి ఎప్పుడు ఆలోచించే, మాట్లాడే వ్యక్తి. అలాంటి మంచి పార్లమెంటేరియన్ ఈ వాళ మన మధ్య నుంచి అదృశ్యమైనప్పటికీ ఆ జిల్లాకు ఆయన ఎనలేని సేవ చేశారు. ఆయన లేని లోటు ఆ జిల్లాకే గాకుండా ఈ రాష్ట్రంలో కాంగ్రెస్ పార్టీకి కూడా ఎంతో లోటుని తెలియజేస్తూ పరమేశ్వరుడు వారి ఆత్మకు శాంతి కలుగజేయాలని ప్రార్థనూ వారి కుటుంబానికి నా ప్రగాఢ సంతాపాన్ని తెలియజేస్తూ సెలవు తీసుకొంటున్నాను.

శ్రీ కె. మోహనరావు (పాతపట్నం) :- అధ్యక్షా, పైడి శ్రీరామమూర్తిగారి అకాల మరణం మా శ్రీకాకుళం జిల్లాకే ఒక తీరని లోటుగా మేము భావిస్తున్నాము. ఆయన మూడు దఫాలుగా శాసన సభ్యుడిగా ఎన్నికై జిల్లాకు సంబంధించిన అనేక సమస్యల పట్ల ఒక ప్రత్యేకమైన శ్రద్ధచూపిస్తూ, తనదైన శైలిలో ఆయన ప్రజలను, నాయకులను ఆకట్టుకొని మా జిల్లాకు ఎంతో సేవ చేయడం జరిగింది. మేను ఆయన కలిసి 1978వ సంవత్సరంలో శాసన సభ్యులుగా ఎన్నిక కావడం జరిగింది. మరి నాకు ఆయనతో వున్న పరిచయం మరచలేనిది. ఆయన స్నేహశీలి, సహృదయుడు, ఒక మాట కూడా ఎదుట వారికి మాట్లాడి నొప్పించే మనిషి కాదు. ఆయన పాలకొండ గ్రామానికి సంబంధించిన వ్యక్తి అయినప్పటికీ మూడు సార్లు ఎన్నిక కావడం జరిగింది. ఈ సందర్భంగా వారి కుటుంబ సభ్యులకు, వారి స్నేహితులకు నా ప్రగాఢ సానుభూతి తెలియజేస్తూ సెలవు తీసుకొంటున్నాను.

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

శ్రీ పి. శేషిరెడ్డి (పత్తికొండ) :- అధ్యక్షా, శ్రీ పైడి శ్రీరామమూర్తిగారు 1978వ సంవత్సరం నుంచి తోటి శాసన సభ్యుడిగా నాకు పరిచయం వున్నది. ఆయన ఆత్మంత ఆత్మీయుడు, సజ్జనుడు. నీతి నిజాయితీ, నిష్కల్మషం కలిగి, నిర్భీతి కలిగిన శాసన సభ్యుడిగా ఈ హౌస్ లో పని చేయడం జరిగింది. మిత్రులు చెప్పినట్లుగా ఎన్నికై శ్రీకాకుళం జిల్లాలో ఎక్కడ పోటీ చేసినా గెలిచే ప్రజాభిమానం కలిగిన వ్యక్తి. ముఖ్యంగా శాసన సభ క్వార్టర్స్ లో ఆయన రూములో ఎప్పుడు చూసినా వంద మందికి తక్కువ లేకుండా జనం వుండేవారు. ఉత్తమంగా ప్రజాసేవ చేయగలిగిన ఉత్తమ దేశ భక్తుడు ఆయన. ఆ విధంగా నిరంతరం తమ గ్రామం అయిన పాలకొండలో అమృతకుమారిగారిని గెలిపించి, తను అముదాలవలస నుండి శాసన సభ్యుడిగా ఎన్నికయిన ఉత్తమ ప్రజా సేవకుడు. అలాంటి ఉత్తమ స్నేహితుడిని, ఉన్నత భావాలు కలిగిన వ్యక్తిని, ఉన్నత పార్లమెంటేరియన్ ను, ముఖ్యంగా ఈ రాష్ట్రం ఒక వెనుకబడిన నాయకుణ్ణి పోగొట్టుకొంది. అదే విధంగా వెనుకబడిన జిల్లా అయిన శ్రీకాకుళం జిల్లా ఒక ప్రజా సేవకుడిని, కోల్పోవడం చాలా విచారకరం. అలాంటి ఉత్తమ దేశ భక్తుడికి, ఉత్తమ శాసన సభ్యుడికి దైవం ఉత్తమ గతులను ప్రసాదించాలని ప్రార్థిస్తూ, మన నాయకుడు చెన్నారెడ్డిగారు ప్రతిపాదించిన సంతాప తీర్మానాన్ని బలపరుస్తూ వారి కుటుంబ సభ్యులకు నా ప్రగాఢ సానుభూతిని తెలియజేస్తూ పెలపు తీసుకొంటున్నాను.

శ్రీ ఎన్. యతిరాజారావు (చెన్నూరు) :- అధ్యక్షా, వారి తండ్రి నాకు పరిచయము. ఆయన 1962వ సంవత్సరం వరకు శాసన సభ్యులుగా వున్నారు. శ్రీరామమూర్తిగారు 1972వ సంవత్సరంలో శాసన సభ్యుడిగా ఎన్నికయినారు. నేను 1975వ సంవత్సరంలో శాసన సభ్యుడిగా ఎన్నికయినప్పటి నుంచి వారితో నాకు పరిచయం వున్నది. చిరకాల మీత్రుడిని పోగొట్టుకొన్న బాధతో మాటలు రావడంలేదు. నిన్న వార్త తెలిసిన తరువాత వెళ్లితే వారి మృత దేహాన్ని శ్రీకాకుళం పంపించారని తెలియడం వలన వారి మృత దేహాన్ని దర్శించుకొనే అవకాశం లేకపోయింది. నిన్న గాక మొన్న అప్రోప్రియేషన్ బిల్ సందర్భంలో కూడా వారు కొన్ని విషయాలు మాట్లాడారు చర్చలో పాల్గొనకుండా కొన్ని సూచనలు చేయడం జరిగింది. ఏది ఏమయినప్పటికీ మొత్తం మీద ఒక మంచి మిత్రుడిని, మంచి శాసన సభ్యుడిని కోల్పోయినందుకు బాధను వ్యక్తం చేస్తూ వారి ఆత్మకు శాంతి కలగాలని కోరుకొంటూ వారి కుటుంబానికి సానుభూతిని తెలియజేస్తూ పెలపు తీసుకొంటున్నాను.

శ్రీ ఎ. వీరప్ప (నల్లమడ) :- అధ్యక్షా, ముఖ్యమంత్రిగారు ప్రవేశ పెట్టిన సంతాప తీర్మానాన్ని బలపరుస్తూ శ్రీ రామమూర్తిగారు పీనియర్ లెజిస్లేటర్. చాలా ఉన్నత

భావాలు కలిగిన వ్యక్తి. వెనుకబడిన తరగతుల పైన చాలా ఆసక్తి చూపే వ్యక్తి. వెనుకబడిన జిల్లా నుంచి వచ్చి వెనుకబడిన తరగతులకు సేవ చేయాలనే మనస్తత్వం కలిగిన వ్యక్తి. మూడు, నాలుగు రోజుల క్రితమే శ్రీనివాస్గారి క్వార్టర్స్ లో వెనుకబడిన తరగతులకు చెందిన ఉత్తమ రెజిస్ట్రేటర్స్ అంతాచేరి పార్టీకి ఏ విధంగా సహాయ పడాలని, వెనుకబడిన తరగతులకు ఏ విధంగా సహాయపడాలనే సమస్యల మీద చర్చలు జరిపారు. ఆభ్యుదయ భావాలతో ముందుకు వచ్చి అన్ని కార్యక్రమాలలో పాలు పంచుకోనే వ్యక్తి. నాకు చాలా సన్నిహితుడు. అతను రెజిస్ట్రేటర్ గా వున్నప్పుడు కూడా నాతో చాలా అంతర్వేదిగా వుండే వ్యక్తి. అలాంటి వ్యక్తికి ఈ హలాల్ మరణం సంభవించడం చాలా విచారకరం. వారి ఆత్మకు శాంతి కలగాలని, వారి కటుంబానికి నా సానుభూతిని తెలియజేస్తూ సెలవు తీసుకొంటున్నాను.

డాక్టర్ బి. సుందరరామిరెడ్డి (ఆత్మకూరు) :- అధ్యక్షా, నిన్న సాయంత్రం సుమారు 5 1/2 గంటల సమయంలో మిత్రులుగా వున్న పైడి శ్రీరామమూర్తిగారు గుండెపోటు వచ్చి ఆస్పత్రిలో అడ్మిట్ అయినారని తెలిసి వెంటనే ఆస్పత్రికి వెళ్లడం జరిగింది. అప్పటికే వారు చనిపోవడం జరిగింది. వారి భౌతిక కాయాన్ని వ్యాన్ లో ఎక్కించే తరుణంలో వారి మృత దేహాన్ని చూచి ఎంతో దిగ్భ్రాంతి, విచారం కలిగింది. వారితో నాకు 1978వ సంవత్సరం నుండి 1982వ సంవత్సరం వరకు శాసన సభ్యుడిగా సాహచర్యం వుండింది. మరల ఇప్పుడు ఇటీవల జరిగిన ఎన్నికలలో వారు గెలవడం, నేను కూడా శాసన సభ్యుడిగా రావడం, అప్పట్లో, ఇప్పటికీ ప్రక్క సీట్లోనే కూర్చొని అనేక విషయాలు చర్చించుకొనే పరిస్థితులు వుండెను. వారి జిల్లా పరిస్థితులు, అటు మా జిల్లా పరిస్థితులు, రాష్ట్ర పరిస్థితులు రాజకీయ డెవలప్ మెంట్స్ ఇలా అనేక విషయాలు వారితో చర్చించుకొనే అవకాశం కలిగింది. వారికి అన్ని సమస్యల మీద కూలంకషంగా సదవగాహన వుండేది. ఏదయినా ఒక టెన్షన్ వచ్చే పరిస్థితి ఏర్పడితే వారు ఎంతో హ్యూమరస్ గా అందరిని నవ్వించి, ఒక రిలాగ్జేషన్ వచ్చే విధంగా ప్రవర్తించే వ్యక్తి. వారి లేని లోటు ఈ శాసన సభకే గాకుండా, వారి జిల్లా అయిన శ్రీకాకుళంకేగాకుండా, మొత్తం ఈ రాష్ట్రానికి కూడా తీరని లోటుని అభిప్రాయపడుతూ వారి కుటుంబానికి నా ప్రగాఢమైన సానుభూతిని తెలియజేస్తూ, వారి ఆత్మకు శాంతి కలగాలని మనవిచేస్తూ, మన ప్రయతమ నాయకుడు చెన్నారెడ్డిగారు ప్రవేశపెట్టిన సంతాప తీర్మానాన్ని బలపరుస్తూ సెలవు తీసుకొంటున్నాను.

శ్రీ డి. శివరామ రాజు (అత్తిలి) :- అధ్యక్షా, మానవుడు జన్మించడం ఎంత సహజమో మరణం కూడా అంతే. కాని ఆ మరణం చెందిన తీరు, శ్రీరామమూర్తిగారి

విషయంలో హృదయం ద్రవించి పోయింది. నిన్న ఆయన నాతో అయిదు నిమిషాలు మాట్లాడి వారి క్షార్తురు దగ్గర నా క్షార్తురు కూడ వుంది -- యిద్దరు ముగ్గురితో కలిసి తమ క్షార్తురులోకి వెళ్లారు. వెళ్లిన తరువాత ఆయనతో వెళ్లిన వారు వచ్చారు. తరువాత కొన్ని నిమిషాలకు చేతుల మీద తీసుకువస్తున్నారు. పై నుండి కంగారు పడుతూ -- నాను చూశాను. ఎవరు, ఏమిటి, కంగారు పడతూ తీసుకువస్తున్నారంటే, ఆముదాలవలస ఎం.ఎల్.ఎ.గారు అన్నారు. అప్పుడు నేను పరుగెత్తుతూ వెళ్లి ఏదో కారు తీసుకువచ్చి అందలో ఎక్కించే సందర్భములో చూచినప్పుడు చెమట పట్ట లేదు. కాని లోగడ నాకు ఆర్థోపెడిక్ ఆసుప్రతిలో కనిపించి, యిదివరకు ఒకటి రెండుసార్లు హార్ట్ ఎటాక్ వచ్చినట్లు, అది చెక్ప్ చేయించుకుంటున్నట్లు చెప్పడం జరిగింది. ఇది థర్డ్ స్ట్రోక్, చాలా ప్రమాదకరమైందని నాకు కూడా కంగారు వేసింది, కాని చెమటలు పట్ట లేదు, పర్వాలేదు అని వెంటనే కారును బయలుదేరి వెళ్లిపోమని చెప్పడం జరిగింది. ఇంచుమించుగా అక్కడి వెళ్లిన తరువాత, చేరిన వేంటనే, యిక లాభం లేదంటున్నారు డాక్టర్లు అని చెప్పడంముతో నేను నిర్ఘాంతపోయాను. నాకు శ్రీరామమూర్తి గారికి దాదాపు 10, 15 సంవత్సరాల నుండి స్నేహం వుంది. వారు 72లో ఎన్నిక అయి యీ సభలో వున్నప్పుడు, నేను 74లో ఎగువ సభ మెంబర్ గా ఎన్నిక కావడం జరిగింది. అప్పటి నుండి మేము మంచి స్నేహితులుగా వుండేవారము. నిజానికి యివాళ యీ సభలో ఆయన తమద్వారా ప్రశ్నించవలసిన ప్రశ్న కూడ వుంది. కాని కాలం, విధి నిజంగా వారి మీద ఎన్నో ఆశలు పెట్టుకున్న శ్రీకాకుళం జిల్లా నష్టపోయిందంటే అతిశయోక్తి కాదు. అయినా మనం, చేసేది ఏమీ లేదు--వారి శ్రీమతి గారికి, బిడ్డలకు సానుభూతి తెలపడం తప్ప --ఈ సంతాప తీర్మానాన్ని హృదయపూర్వకంగా బలపరుస్తూ సెలవు తీసుకుంటున్నాను.

శ్రీ ఎస్. వెంకటత్తం నాయుడు (రాఫూరు) :-అధ్యక్షా, 1972 నుండి మా యిద్దరికీ స్నేహంవుంది. 1972లో మేమందరము యిండిపెండెంటుగా 7లిచి సుమారు 70 మంది దాకా అప్పటి శాసన సభలో పెద్ద సంఖ్యలో వుంటూ వచ్చాము. ప్రజా శ్రేయస్సు కొరకు, ప్రజా సమస్యల మీద పోరాడాలనే భావంతో, ధ్యేయముతో అందరం నడుస్తూ వచ్చాము. తిరిగి 78లో కూడ మేము ఎలక్ట్ కావడం, ఒకవేళ ఆయన రెడ్డి కాంగ్రెస్ పక్షము అయినా నేను ఇందిరా కాంగ్రెస్ పక్షము అయినామేము స్నేహ ధర్మాన్ని విడవకుండా నడుచుకుంటూ వచ్చాము. అప్పటికీ, యిప్పటికీ, మేము ఎప్పుడు ఎక్కడ కన్పించినా కూడ ఒకరినొకరు పదహాగాహన చేసుకున్నవారము గాబట్టి పలుకరించడములో గాని పని తీరు గురించి ప్రశ్నించుకోవడంలో గాని అదే వుధంగా జరుగుతూ వచ్చింది. అటువంటి దీక్షా, దక్షత కలిగినటువంటి ఒక శాసనసభ్యుడు,

ఒక కార్యకర్త, ఆ జిల్లా అభివృద్ధికేగాకుండా యీ రాష్ట్రములో వున్నటువంటి వెనుకబడిన జాతుల అభివృద్ధికి, అట్లాగే రాష్ట్రాభివృద్ధికి పని చేస్తున్నటువంటి, ఒక సత్సంకల్పం కలిగినటువంటి ఒక సదుద్దేశం కలిగినటువంటి మంచి ద్వేయం, ఆశయం వున్నటువంటి ఒక కార్యకర్త మా తోటి సహచరుడు లేకుండా పోయాడంటే నమ్మశక్యం గాకుండా వుంది. అటు చూస్తే ఆయన సీటులో వున్నట్లు అనిపిస్తున్నది. ఇటువంటి పరిస్థితులు తటస్థమవుతాయని ఎవరూ వుహించరేదు. నిన్న కూడ ఒక మంత్రి వద్దకు వెళ్లేప్పుడు దారిలో తటస్థపడినారు. మనం యీ కాగితాలు మోస్తూ, చాకిరి చేయవలసిందేనని అంటూ నవ్వుకుంటూ వెళ్లిపోయారు. అటువంటి పట్టుదల కలిగినటువంటి, ప్రజా సమస్యలను తీసుకొని పని చేసే కార్యకర్త మన మధ్యన లేకపోవడం చాలా విచారకమైనటువంటి విషయము. వారి కుటుంబానికి తీరని లోటు. ఏ విధంగాను పూరించుకోలేనటువంటి లోటు. నిన్న కొంత సేపు అక్కడే వుంటే -- వారు శోకతప్తులై, శోకర్తులై, ఆరుస్తావుంటే, వేదిస్తావుంటే రోధిస్తా వుంటే అక్కడ నిలబడలేకపోయాను. అటువంటి పరిస్థితి ఆ కుటుంబానికి సంప్రాప్తం అవడమే గాకుండా మాకు కూడ ఎంతో లోటు ఏర్పడింది. దానికి గాను యీ రోజు వారి కుటుంబానికి సంతాపాన్ని తెలియజేస్తూ వారికి ఆత్మశాంతి ప్రసాదించాలని భగవంతుడిని ప్రార్థిస్తూ మన నాయకులు ప్రవేశపెట్టిన సంతాప తీర్మానాన్ని బలపరుస్తూ సెలవు తీసుకుంటున్నాను.

శ్రీ డి. ప్రసాద రావు (నరసన్నపేట) :- అధ్యక్షా, పైడి శ్రీరామమూర్తిగారి మృతి పట్ల గౌరవనీయ ముఖ్యమంత్రిగారు ప్రవేశపెట్టిన తీర్మానాన్ని బలపరుస్తూ, అధికార పక్షానికి సంబంధించిన ముగ్గురు శాసన సభ్యులుగా యీ శాసనసభలో ప్రాతినిధ్యం వహిస్తున్న మాలో ఒక సభ్యుడి అకాల మృత్యువు వల్ల మా జిల్లాకు, మా జిల్లా ప్రజానికానికి ఎంతో అన్యాయం జరిగిందని మనవి చేస్తున్నాను. అనేక జిల్లా సమస్యలకు సంబంధించి, వివిధ అమాత్యశేఖరుల వద్దకు ఎంతో అనుభవం కలిగినటువంటి శ్రీరామమూర్తిగారి సలహాలతో వెడుతూ వుండేప్పుడు గౌరవనీయ మంత్రులకు మేము ఒకటి మనవి చేస్తూ వుండేవారము. జిల్లాకు సంబంధించిన అనేక సమస్యలను పదే పదే తక్కువ సంఖ్య కలిగిన అధికారపక్ష ప్రతినిధులం అయిన మేము తీసుకువస్తున్నప్పుడు, మా సమస్యలకు కొంత ప్రధాన్యం యివ్వాలి, విసుగు చెందకుండా ఎక్కువ అవకాశాలు కల్పించాలని వారిని కోరుతూ వుండడము, వారు సహనముతో సహకరిస్తూ వుండడం జరిగేది. మా జిల్లా నుండి వస్తున్నటువంటి ప్రజానీకానికి, అధికార పక్షానికి చెందినవారము ముగ్గురే సభ్యులము అయినందువల్ల, కొంత వత్తిడి వుంది, కొన్ని కార్యక్రమాలు అమలు చేయడములో కొన్ని నిర్ణయాలు

ప్రభుత్వంచేత ఒప్పించడములో కొంత ఆలస్యం జరిగితే, కొంత వ్యవధి యివ్వాలని చెబుతుండడం జరిగేది. ఈ సందర్భంగా, అనుభవం, కార్యదక్షత కలిగినటువంటి, నిర్మోహమాటంగా మాట్లాడగలిగే ఒక సభ్యుడిని కోల్పోవడం జిల్లా ప్రజానీకానికి, మా పార్టీకి ఎంతో దురదృష్టం. ముఖ్యమంత్రిగారు పరామర్శ చేస్తూ అవసరమైతే హెలికాప్టరు ద్వారా ప్రభుత్వం తరపున ఆ మృతదేహాన్ని పంపించడానికి ఏర్పాటు చేస్తూన్నామని, అన్నారు. అలాగే మంత్రివర్యులు, సమరసింహారెడ్డిగారు, జనార్ధనరెడ్డిగారు, రోశయ్యగారు, శ్రీనివాసులరెడ్డిగారు, హన్మంతరావుగారు, రాజకుమారిగారు ఆ మృతదేహాన్ని పంపించడానికి స్వయంగా వుండి అధికార ప్రతినిధులుగా చేసినటువంటి కావ్యకమానికి, వారి కుటుంబం తరపున కృతజ్ఞతలు తెలియజేయడానికి యిక్కడ ఎవరు లేనందున, వారి మిత్రుడిగా పరామర్శ చేసినటువంటి ప్రతిపక్ష, పాలక పక్ష సభ్యులకు కృజ్ఞతలు తెలియజేస్తూ యీ సంతాప తీర్మానాన్ని బలపరుస్తూ సెలవు తీసుకుంటున్నాను.

శ్రీ బి. శేషశయన రెడ్డి (నందికొట్కూరు) :- అధ్యక్షా, శ్రీరామమూర్తిగారు 76వ సంవత్సరం నుండి నాకు చాలా సన్నిహితుడు. వారి మరణం వల్ల రాష్ట్రానికి ప్రత్యేకంగా మా కాంగ్రెస్ పార్టీకి తీరని లోటు. వారు ఒక ప్రత్యేకమైనటువంటి వ్యక్తి. చాలా విలువ అయినటువంటి శాసన సభా కాలాన్ని వృథా చేయకుండా, ప్రతి విషయంలో కల్పించుకొని ఏదో మాట్లాడాలి అన్న ధోరణితో గాకుండా చాలా ముఖ్యమైనటువంటి విషయాలను చాలా ఎఫెక్టివ్ గా ప్రజంట్ చేస్తూ ప్రభుత్వ దృష్టికి తెచ్చే వ్యక్తి వారిది. వారు నిజంగా, ఒక విధంగా, మార్గదర్శకులు. వారి మరణం నాకు వ్యక్తిగతంగా వాణ్ణి సాధ కలిగిస్తున్నది. వారికి ఆత్మశాంతి కలగాలని, వారి కుటుంబ సభ్యులకు వా సానభూతిని తెలుపుతూ సెలవు తీసుకుంటున్నాను.

శ్రీ ఎల్. సంచోష్ రెడ్డి (ఆర్కూరు) :- అధ్యక్షా, నిన్న రాత్రి టి.వి. వార్తలలో శ్రీ పైడి శ్రీధరమూర్తిగారి హఠాన్మరణం గురించి పిడుగులాంటి వార్త చెప్పగానే ఇది అశాస్త్రమైనది సంఘటనగా, నమ్మశక్యంగాని సంఘటనగా నేను చెలించిపోయాను, దిశ్చలించి చెందాను. ఎందుకంటే 1978 నుంచి నేను శ్రీ శ్రీరామమూర్తిగారిని 21 సంవత్సరాలకు ఈ సభలో ప్రక్కప్రక్కన కూర్చోని మేము ఎంతో సన్నిహితులం అయ్యాము. అనేక సందర్భాలలో అనేక విషయాలలో మేము చర్చించుకున్నాము. అలాగే ఎల్లవారిగా ముఖ్యమంత్రిగారు సమావేశాల ఏర్పాటు చేసినప్పుడు నాతో సన్నిహితులూ ఎంతో సుహృద్భావంగా, ఆనందంతో మురిసిపోతూ మా జిల్లా సమస్యలు ముఖ్యమంత్రిగారు ఎంతో సుహృద్భావ వాతావరణంలో చర్చించి అనేక విషయాలు ముగిసే ముగిసే చేశారు, నేను చెబుతున్నానంటే అప్పు జి.జి.లే అన్నారు, నాకు

ఎంతో ఆనందం కలిగింది. సంతృప్తి కలిగిందని చెప్పారు. నాకు కూడా సంతోషం ఉంది. మీ జిల్లాలోని అన్ని సమస్యలుకాకుండా ముచ్చటైన సమస్య గురించి చెప్పడం చెప్పారు. శ్రీ శ్రీరామమూర్తిగారు ఈ శాసనసభలో ఎప్పుడు మాట్లాడినా ఎంతో హుందాగా వ్యవహరిస్తూ ఉండేవారు. ఎప్పుడు శాసనసభా కార్యక్రమాలకు అంతరాయం కలిగించకుండా మంచి పాఠమెంటేరయన్ గా పేరు తెచ్చుకున్నారు. అటువంటి వ్యక్తి అకాల మరణంపట్ల ఎంతో విచారాన్ని తెలియజేస్తూ వారి ఆత్మకు శాంతి కలుగజేయాలని కోరుతూ వారి కుటుంబ సభ్యులకు నా ప్రగాఢ సానుభూతిని తెలియజేస్తూ వారికి గుండె దైర్యాన్ని, స్థయిర్యాన్ని ఇవ్వాలని కోరతూ ముఖ్యమంత్రిగారు ప్రవేశ పట్టిన ఈ తీర్మానాన్ని బలపరుస్తూ పెలపు తీసుకొంటున్నాను.

శ్రీ పి. సాంబశివ రాజు (సత్తివాడ) : అధ్యక్షా, శ్రీ పైడి శ్రీరామమూర్తిగారితో నాకు గత 20 సంవత్సరాలనుంచి సన్నిహిత సంబంధాలు ఉన్నాయి. వారితోనే కాదు వారి తండ్రి శ్రీ నరసింహం అప్పారావుగారితో కూడా సన్నిహిత సంబంధాలు ఉండేవి. వారు పి.సి.సి. మెంబరుగా ఉన్నప్పుడు నేను కూడా మెంబరుగా ఉండడము జరిగింది. 1964లో పి.సి.సి. సెలెక్షను కమిటీ మెంబరుగా మేము అంతా శ్రీ సంతోషరెడ్డిగారి వర్గంలో క్యాంప్ చేయడం జరిగింది. అప్పటినుంచి వారి కుటుంబంతో నాకు సన్నిహిత సంబంధాలు ఉన్నాయి. మొన్న మధ్యాహ్నం శ్రీ విద్యాసాగర రావుగారు మాట్లాడుతున్న సమయంలో నేను శ్రీ శ్రీరామమూర్తిగారి ప్రక్కన కూర్చున్నాను. మీ ముఖంపై బాగుండలేదు, కనిపిస్తున్నది ఆని అంటే వేసవికాలం కదా, ఎండవల్ల అలాగ ఉంది, వేరే బాధ ఏమీ లేదని వారు చెప్పడం జరిగింది. శ్రీ శ్రీరామమూర్తిగారు రెండు సార్లు హార్టు ఏటాక్ తో బాధ పడడం నాకు తెలుసు. 1979వ సంవత్సరంలో శ్రీమతి ఇందిరగాంధీగారు అధికారంలో లేనప్పుడు స్పెషల్ ఎంపిసి మీటింగు ఢిల్లీలో జరిగింది. అప్పుడు మేము అక్కడికి వెళ్లడం జరిగింది. అప్పుడు మొట్టమొదట సారిగా వారికి అక్కడ హార్ట్ ఎటాక్ రావడం, ఆల్ ఇండియా మెడికల్ సైన్సులో 15 రోజులు చికిత్స పొందడం జరిగింది. శ్రీ శ్రీరామమూర్తి గారు సహృదయులు. వారు ఏదైనా మాట్లాడేప్పుడు కుండ బ్రద్దులు కొట్టినట్లు మాట్లాడడం వారికి అలవాటు. వారిని అకాల మృతివల్ల శ్రీకాకుళం జిల్లా ప్రజలకు తీరని లోటని మనవిచేస్తున్నాను. గత రెండు మాసాల క్రితం విజయనగరం శాసనసభ్యులు, శ్రీకాకుళం శాసనసభ్యులు ముఖ్యమంత్రిగారిని కలిసినప్పుడు వారు పాలకొండ షుగర్ ఫ్యాక్టరీ గురించి, పాలకొండ కాలేజీ వ్యవహారాల గురించి, పాలకొండ మునిసిపాలిటీలో నీటి సరఫరా గురించి ప్రధానంగా చర్చించడం జరిగింది. ఇది ఎందుకు చెబుతున్నానంటే ప్రజా సమస్యలమీద వారికున్నటు వంటి శ్రద్ధ గురించి

చెబుతున్నాను. అసలు వారిది పాలకొండ నియోజక వర్గం, పాలకొండ గ్రామం. కాని వారు పోటీ చేసింది ఆముదాల వలస నియోజక వర్గం నుంచి పాలకొండ నియోజక వర్గం షెడ్యూలు కాస్ట్ వారికి కేటాయించడంవల్ల వారు అక్కడ అభ్యర్థిని గెలుపించడానికి కూడా బాధ్యత తీలుకున్నారు. వీరు వెళ్లి ఆముదాలవలస నియోజక వర్గంలో పోటీ చేసి గెలవడం జరిగింది. అది ఆయన పార్టీకి చేసిన సేవ అని చెప్పక తప్పదు. ఏమైనప్పటికీ నుంచి మిత్రుడిని కోల్పోయే పరిస్థితి కలిగింది. వారి ఆత్మకు శాంతి కలగాలని కోరుతూ వారి కుటుంబానికి నా ప్రగాఢ సానుభూతిని తెలియజేస్తూ ముఖ్యమంత్రిగారు ప్రవేశ పెట్టిన తీర్మానాన్ని బలపరుస్తూ సెలవు తీసుకొంటున్నాను.

శ్రీ శ్రీ పి. పురుషోత్తమ రావు (సిరిపూర్) :- అధ్యక్షా, శ్రీ పైడి శ్రీరామ మూర్తిగారి అకాల మరణం ఎంతో దుఃఖపూరితమైనది. వారు, నేను ఒకే బ్లాక్ లో - వారు మొదటి పోర్షనులో, నేను రెండవ పోర్షనులో ఉండేవారం. వారు ఎంతో పింపుల్ గా ఉండేవారు. వారి ప్రవర్తనను చూసి మేము ఎంతో ఆశ్చర్యపోయేవారం. వారు తమ అనుభవాలు మాకు చెబుతూ ఉండేవారు. మొన్న ఆర్థిక శాఖామాత్యులు ఇచ్చిన విందుకు వెళదామని అన్నప్పడు మా ప్రజలు ఇక్కడకు వచ్చారు. 8 రోజులు అయింది, వారికి టైము ఇవ్వడం జరగలేదు, కొన్ని సమస్యల గురించి మంత్రిగారి దగ్గరకు తీసుకొని వెళ్లాలి. విందుకు ఆలస్యంగా వస్తానని చెప్పడం జరిగింది. ఈ 4 మాసాలలోపల వారితో కాని వారి కుటుంబ సభ్యులతో కాని మాకు అవినాభావ సంబంధాలు మరచిపోలేనవి మనవిచేస్తున్నాను. నిన్న నేను అనుకోకుండా బైటుకు పోయి 9 గంటలకు ఇంటికి రావడం జరిగింది. శ్రీ సమరసింహా రెడ్డిగారు కార్లు ఎర్రెంజిమెంట్స్ చేయడం చూసి ఏమిటని అడిగితే శ్రీ శ్రీరామమూర్తిగారు చనిపోయారని చెప్పడంతో నేను విశేషమైనదనయాను. వారు పోయారంటే ఇప్పటికీ కూడా నేను నమ్మలేక పోతున్నాను. ఉదయం వారి క్వాటర్లకు తాళం వేసిఉండడం చూస్తేనాకు దుఃఖం ఆగలేదు. ఈ 4 మాసాలలో వారితో సన్నిహిత సంబంధాలు పెనవేసుకొనడం జరిగింది. వారి అకాల మరణంవల్ల వారి కుటుంబ సభ్యులకు, రాష్ట్రానికి తీరని లోటు. వారి ఆత్మకు శాంతి కలగాలని కోరుతూ వారి కుటుంబ సభ్యులకు నా ప్రగాఢ సానుభూతిని తెలియజేస్తూ సెలవు తీసుకొంటున్నాను.

శ్రీ డి. శ్రీనివాస్ (నిజామాబాదు) :- అధ్యక్షా, నిన్న సాయంత్రం వివాహ సందర్భంలో నేను ఏలూరు వెళ్లడం జరిగింది. ఆ వివాహంలో శ్రీ పైడి శ్రీరామమూర్తిగారు చనిపోయిన విషయం తెలిసినప్పుడు నేను నమ్మలేక పోయాను. రెండు రోజుల క్రితం 15 మంది వెనుకబడిన తరగతులకు చెందిన శాసనసభ్యులం

కలిసి వెనుకబడిన తరగతులవారి యొక్క సంతేము అభివృద్ధి కార్యక్రమాల గురించి అన్ని విషయాలు చర్చించడం జరిగింది. ఆ రోజున వారు, మేము అందరం 5 గంటలపాటు కలిసి ఉండడం జరిగింది. వెనుకబడిన తరగతులవారి పట్ల, వెనుకబడిన తరగతులవారి అభివృద్ధి పట్ల శ్రీ శ్రీరామమూర్తి గారికి ఎంతో ఆవస్థ ఉంది. అవన్నీ ఇప్పుడు జ్ఞాపకం చేసుకుంటే మాకు ఎంతో బాధగా ఉంది. ఒక్క శ్రీకాకుళం జిల్లా ఏకాకుండా మొత్తం ఆంధ్రప్రదేశ్ లోని వెనుకబడిన తరగతులకు చెందిన ఒక చక్కటి నాయకుడిని కోల్పోయామని చెప్పకతప్పదు. వారి ఆత్మకు శాంతి కలగాలని కోరుతూ వారి కుటుంబ సభ్యులందరికీ నా ప్రగాఢ సానుభూతిని తెలియజేస్తూ పూజ్యులు ముఖ్యమంత్రిగారు ప్రవేశ పెట్టిన తీర్మానాన్ని బలపరుస్తూ సెలవు తీసుకొంటున్నాను.

ఉ. శ్రీ ఎన్. రఘువీరారెడ్డి (మడకసీరి) :- అధ్యక్షా! శ్రీరామమూర్తి 9.40 గారితో పరిచయం కేవలం నాలుగు నెలలే అయినా ఈ పభకు కొత్తగా ఎన్నికయిన నాకు అనేక సందర్భాలలో నాకు తెలియని శాసనసభ విషయాలపైన అనేక సూచనలు, సలహాలు ఇస్తూ ఉండేవారు. ఏ పరిస్థితులలో కూడా ఆవేశకావేషాలకు అవకాశం ఇవ్వకుండా చాలా నిరాడంబరంగా ఉంటు, లానొక పీనియర్ శాసన సభ్యుడననే ఆలోచన కూడా లేకుండా మాతో కలిసి మెలిసి ఎంతో నిగర్హిగా ఉండే శ్రీ రామమూర్తిగారిని ఈ రోజు ఈ సభలో చూడలేకపోతున్నందుకు చాలా బాధగా ఉంది. అంతే కాకుండా ఇటీవలనే, మూడు రోజుల క్రితం అతనితో మాట్లాడుతున్నప్పుడు - ఈ శాసనసభలో ప్రత్యేకించి ఈ 1989లో ఎన్నికయినటువంటి శాసనసభ్యులందరిదాదాపు 50 శాతంకు మించి ఈ పెకండ్ జనరేషన్ వారు వచ్చారు. దాంట్లో మేము పది, పదిహేను మంది కలిసివుంటే - అక్కడ కలిసి ఉన్నటువంటి వారితో 12 మంది పెకండ్ జనరేషన్ కు సంబంధించిన శాసనసభ్యులు ఉండడం జరిగింది. వారు మాకు ఎంతో మంచి సలహాలు ఇచ్చారు. ఒక వెనుకబడిన తరగతులకు చెందిన వ్యక్తిగా, వెనుకబడిన తరగతులకు చెందిన శాసనసభ్యుడిగా శ్రీరామమూర్తిగారి ఆశయ మరణానికి వారి కుటుంబ సభ్యులకు ప్రగాఢ సంతాపాన్ని తెలుపుతూ, వారి ఆత్మకు శాంతి కలగాలని కోరుతూ, గౌరవనీయ ముఖ్యమంత్రిగారు ప్రవేశపెట్టిన సంతాప తీర్మానాన్ని బలపరుస్తున్నాను.

డా॥ పి. శంకరరావు (షాద్ నగర్) :- అధ్యక్షా ! పెడి శ్రీరామమూర్తిగారి ఆకస్మిక మరణం పట్ల వారి కుటుంబ సభ్యులకు సంతాపం తెలియజేస్తూ వారి ఆత్మకు శాంతి కలుగజేయాలని కోరుకుంటున్నాను. శ్రీరామమూర్తిగారు కోస్తా జిల్లాలలో వెనుకబడిన తరగతులకు చెందిన వారు. బలహీన వర్గాలకు, బడుగు వర్గాలకు

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

ఎంతో సేవ చేశారు. ప్రజా సమస్యలను అసెంబ్లీలో ప్రభుత్వ దృష్టికి తీసుకువచ్చి వాటిని పరిష్కారం చేయడంలో ఎంతో కృషి చేశారు. అటువంటి వారి ఆకస్మిక మరణంపట్ల, వారు మన మధ్య లేకపోవడంపట్ల నా ప్రగాఢ సంతాపాన్ని తెలియజేస్తూ, ముఖ్యమంత్రిగారు ప్రవేశపెట్టిన తీర్మానాన్ని నేను పూర్తిగా బలపరుస్తున్నాను.

శ్రీ ఎన్. చంద్రబాబునాయుడు (కుప్పం) :- అధ్యక్షా ! పెడి శ్రీరామమూర్తిగారితో నాకు 1972 నుంచి పరిచయం ఉంది. 1978-83లో శాసన సభ్యులుగా ఉన్నాము. ఈరోజు వైజాగ్ నుంచి వచ్చినప్పుడు పేపర్లలో చూసాక నాకు ఈ విషయం తెలిసింది. వారి మరణంపట్ల నేను ఎంతో బాధపడటం జరిగింది. శాసనసభలో ఎంతో ఉత్సాహంగా అన్ని విషయాల్లో పాల్గొనడమే కాకుండా ఎంతో ప్లీట్ గా ఉన్న వ్యక్తి. అదేవిధంగా ఇంతకు ముందు ఇక్కడ అందరితో సన్నిహిత సంబంధం పెట్టుకుని ప్రజాస్వామ్య విలువలు కాపాడాలని కృషి చేస్తున్న, వెనుకబడిన వర్గానికి చెందిన నాయకుణ్ణి సభ కోల్పోవడం దురదృష్టం. వారి కుటుంబ సభ్యులకు, మిత్రులకు సానుభూతి తెలియజేస్తున్నాను.

శ్రీమతి ఎన్ రాజకుమారి (వినుకొండ) :- అధ్యక్షా ! ముఖ్యమంత్రిగారు ప్రవేశపెట్టిన సంతాప తీర్మానాన్ని బలపరుస్తున్నాను. శ్రీరామమూర్తిగారి మరణ వార్త ఒక గంట లేట్ గా తెలిసింది. అప్పటికే అస్పత్రి నుంచి తీసుకువచ్చారు. విధి విలాసం ఎలా ఉంటుందో, మానవ జీవితం ఎంత ఆశాశ్చర్యమో అనిపిస్తుంది. మొన్న ఈ టైముకు మన మధ్య ఉన్నాడు. ఈ రోజు సభలో మన మధ్య భౌతికంగా లేడు. ఆయన భౌతిక కాయం కుటుంబ సభ్యులతో పెద్దలు సమర్పించిన పుష్పగుచ్ఛాల మధ్య శ్రీకాకుళం బయలుదేరింది. అక్కడ తనను గెల్పించిన ప్రజల మధ్యకు ప్రయాణం చేస్తున్నది. పుట్టిన వారు ఎప్పుడో ఒకసారి పోక తప్పదు. ఆయన మంచి కుటుంబం నుంచి వచ్చారు. మంచి భవిష్యత్తు ఉన్న వ్యక్తి. నిరాడంబరంగా జీవించిన వ్యక్తి. ఒక పార్టీ ముద్ర మీదనే కాకుండా లోగడ ఇండిపెండెంట్ గా గెలిచారు. వారి తండ్రిగారికి మంచిపేరు ఉంది. వారు కుటుంబ సభ్యులతో తిరుపతి వెళ్ళడానికి సిద్ధమవుతున్న తరుణంలో ఇలా జరగడం ఎంతైనా బాధకలిగిస్తున్నది. అటువంటి సమయంలో మీరు గెలిపించిన ఎమ్మెల్యే భౌతిక కాయాన్ని తీసుకువస్తున్నామని వారి నియోజక వర్గ ప్రజలకు తెలియజేయడం జరిగింది - ఇది ఎంత భాధాకరమైన విషయం. వారి భార్య ఒడ్డలను ఓదార్చలేకపోయాము. శ్రీకాకుళం దూరం కాబట్టి వారి భౌతిక కాయాన్ని విమానంలో పంపిస్తే బాగుంటుందిని పెద్దలు సూచించారు. కాని ఈ

రోజు విమానం లేదు. హెలికాప్టర్ కన్వీనియంట్ కాదు అన్నారు. అందువల్ల కారురో తీసుకు వెళ్తున్నారు. మిమ్మల్ని గెలిపించిన ఆ ప్రజలకు నేను ఏమి చెప్పాలి ఈ రోజు అని వారి భార్య ఏడుస్తుంటే చాలా బాధ వేసింది. ఆ కుటుంబానికి ప్రభుత్వం అండగా నిలబడగలదని ఆశిస్తున్నాను. వారి ఆత్మకు శాంతి కలగాలని కోరుకుంటున్నాను.

శ్రీ కె. వెంకటనర్సిరెడ్డి (గురజాల) :-అధ్యక్షా ! సభా నాయకులు చెన్నారెడ్డిగారు ప్రవేశపెట్టిన తీర్మానాన్ని బలపరుస్తున్నాను. శ్రీరామమూర్తిగారు నిగర్వి, మంచి రాజకీయ చరిత్ర కలిగిన కుటుంబంనుంచి వచ్చారు. అందరితో ముఖ్యంగా తొలిసారిగా శాసనసభలో ప్రవేశించిన మా అందరితో ఎప్పుడు కలిసిమెలిసి ఉండేవారు. లానొక పీనియర్ లెజిస్లేటర్ నని గాని ఒక మంచి ఉన్నత రాజకీయ కుటుంబం నుంచి వచ్చిన వ్యక్తిగా గాని గర్వం లేకుండా నిగర్వంగా నిరాడంబరంగా మా అందరితో కలిసిమెలిసి ఉండేవారు. బలహీన వర్గానికి చెందిన ఒక మంచి నాయకుణ్ణి కాంగ్రెసు పార్టీ ఈ రాష్ట్రంలోనే కోల్పోయింది. మిత్రులు శ్రీనివాస్ గారు ఏర్పాటు చేసిన బలహీన వర్గాల శాసనసభ్యుల సమావేశమునకు వెళ్లారు. వారిని మా కోస్తా ఆంధ్రాకు ప్రతినిధిగా ఆ సమావేశంలో ఎన్నుకోవడం జరిగింది. రాబోయే కాలంలో బలహీనవర్గాలకు చెందిన అనేక సమస్యల పైన, ముఖ్యంగా వెనుకబడిన శ్రీకాకుళం జిల్లాను అభివృద్ధిలోకి తీసుకురావడానికి వారు చేస్తున్న కృషికి, వారి మరణంవల్ల ఎంతో విఘాతం ఏర్పడింది. వారి అకాల మరణానికి నా ప్రగాఢ సంతాపాన్ని తెలుపుతూ సెలవు తీసుకుంటున్నాను.

ఉ. శ్రీ ఎం. రాంబాబు (రేపల్లె) :-అధ్యక్షా, మానవునికి మరణం అతి 9.50 సహజమైన సంఘటన. వయస్సు ఉడిగి, కోరికలు అన్ని తీరి, మరణాన్ని ఆహ్వానిస్తున్నప్పుడు అతనికి కలిగి బాధ, సమాజానికి కలిగి బాధ మరచిపోవడానికి అవకాశం ఉంటుంది. కాని అకాల మరణం హఠాత్తుగా దాడి చేసి పైడి శ్రీరామమూర్తిగారిని తీసుకుని పోయిన సంఘటన ముఖ్యంగా కుటుంబ సభ్యులకు మరువలేని భాధను, తీవ్రతరమైన బధను కల్గిస్తుంది. ఈ సందర్భంగా, కుటుంబ సభ్యుని కోల్పోయిన కుటుంబానికి ఈ సంఘటన మరచిపోయే విధంగా మనోబలాన్ని, మానసిక ధైర్యాన్ని భగవంతుడు కల్గించాలని కోరుకుంటూ సలవు తీసుకుంటున్నాను.

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

శ్రీమతి ఈటీ విజయలక్ష్మి (విశాఖపట్నం--1):-ముఖ్యమంత్రిగారు ప్రవేశపెట్టిన సంతాప తీర్మానాన్ని బలపరుస్తూ యీ ఉదయమే దిన పత్రిక చూసిన వెంటనే అయన యింత తొందరలో స్వర్గదారి తెచ్చుకుంటారని అనుకోలేదు. వెంటనే అక్కడకు వచ్చి అంతిమ దర్శనం చేసుకుందామని అనుకున్న తరుణంలో అయన మృత దేహాన్ని తరలించినట్లు చాలా బాదపడినాను. అయితే అయన మా వెనుక సీటులో కూర్చుని ఉండి మా శ్రీ ఎం.ఎల్.ఎ లకు ఉత్సాహం యిస్తూ ప్రతి దానికి మీరు లేచి మాట్లాడాలని చెప్పేవారు. కాని, వారు యీనాడు లేకపోవడం మా బాధను వ్యక్తం చేస్తూ ఆయన ఆత్మకు శాంతికర్లాని వారి కుటుంబానికి సంతాపం తెలియజేస్తూ సలవు తీసుకుంటున్నాను.

శ్రీ ఎన్.టి. రామారావు (హిందూపూర్) :-అధక్ష్త్య మా తోటి సహచర శాసన సభ్యులు ప్రజాప్రతినిధులు, గౌరవనీయులైన పైడి శ్రీరామమూర్తి గారి ఆకస్మిక మరణం వార్త మమ్ములను ఎంతో దిగ్భ్రాంతులను చేసింది. కాబట్టి మా తెలుగుదేశం పార్టీ తరపున వారి ప్రజా సేవకు వారి ఆదర్శ విధావానికి మా శ్రద్ధాంజలులు సమర్పిస్తూ యీనాడు శోకసాగరంలో మునిగిపోయినటువంటి వారి కుటుంబ సభ్యులకు మా సానుభూతిని, సంతాపాన్ని తెలియజేస్తూ ఆ భగవంతుడు వారి ఆత్మకు శాంతిని ప్రసాదించాలని హృదయపూర్వకంగా కోరుకుంటున్నాను. వారితో నాకు పెద్దగా పరిచయం లేదు. అయినప్పటికీ కూడా బ్రతికి ఉండగా కాదూ పోయిన తర్వాత మానవుని యొక్క సామాజిక సంశీలనం కాని వారి గుణగణాలను కాని ప్రపంచానికి మిగిల్చి వెదులూ ఉంటారు. కాబట్టి కీర్తిశేషులు అమరజీవులు అంటారు. వారు పోయినప్పటికీ, వారి ఉదాత్తమైన గుణాలు వారి సంస్కృతి వికాస నిబంధ మైనటువంటి సేవనా పద్ధతులు మనకు చిరస్మరణీయంగా మిగిలి ఉంటాయి. అదేవిధంగా మనము ఎంత మందినో యీనాడు గుర్తు పెట్టుకుంటున్నాము -- మన సమాజానికి సేవ చేసిన మహానుభావులను మన రాష్ట్రాభ్యుదయానికి పాటు పడిన మహామహులను మన దేశానికి ప్రాణాలు వెచ్చించిన మహా మహులను గురించి యీనాడు సోదరులు, సోదరీమణులు యెంతో విచారంగా వారి గుణగుణాలను ప్రస్తుతించడం నేను చెవులారా విన్నాను. ఇంతకన్నా ధన్యత లేదు. ఇప్పుడు సోదరులు చెప్పినట్లు ప్రతి వారు మరణించక తప్పదు. కాని ఆ జన్మను ఒక సరియైనటువంటి ఒక నిష్క్రమింపి, విధావాన్ని సృష్టించుకున్నటువంటి ఆ మహామహుని సంస్కరించుకొనడం యెంగో దత్తతనిస్తుంది. కాబట్టి పైడి శ్రీరామమూర్తిగారి మరణం మనందరికీ శాసన సభకు చీరవి లోటు ఆవి వేను భావిస్తున్నానని నేను సవినయంగా మనవిచేస్తున్నాను. ఇటువంటి ఉదాత్తమైన విధావంలో వెనుకబడిన వర్గాల ప్రతినిధిగా తన ధర్మం

తన వెనుకబడినవారికి శాశ్వతంగా వారి సంక్షేమానికి వినియోగించాలి అనేటటువంటి ఉదారమైన రీతి, పద్ధతి వారు యీనాడు మనందరికి మిగిల్చిన విషయంగా గుర్తించుకోవాలని సోదరులకు సనినయంగా మనవిచేస్తున్నాను. వారు తలపెట్టిన విధానాలు, వారి ఉహాలు, యీహాలు యీనాడు వెనుకబడినతనం నిర్మూలించడానికి చేసిన కార్యక్రమాలు వీటన్నింటిని చిత్తశుద్ధితో ముందుకు తీసుకునిపోవాలని దీనిని మనందరిమీద వదలిపెట్టి వెళ్లినారు. ఈ సమాజ సంక్షేమ విధానానికి వారు నడచిన పద్ధతులో వారు యిచ్చిన ఉహలతో యింకా ఉదాత్తంగా సేవ చేయాలని, వారు మనకు మిగిల్చిన ధర్మంగా మనందరం భావించినప్పుడే వారి ఆత్మకు శాంతి కలుగుతుందని సనినయంగా మనవిచేస్తున్నాను. వారికివ్వవలసిన నివాళి అది. ఎవరయితే మనలో మంచివారు ఉన్నారో వారు యే మంచి పనికి పూనుకున్నారో, యే మంచి విధానంతో సమాజానికి సేవ చేయాలని వారి జీవితాన్ని వెచ్చించినారో అటువంటి వారి ఉద్దీపమైన విధానం ముందుకు తీసుకుని వెళ్లడమే వారి ఆత్మకు మనము సమర్పించేటటువంటిది అని తృప్తిగా మీ అందిరికి సనినయంగా మనవిచేస్తూ, యెంతో ఉదాత్తంతో యీనాడు గౌరవనీయులైన ముఖ్యమంత్రిగారా వారి ఆకస్మిక మరణం పట్ల వారి బాధను వ్యక్తం చేస్తూ ప్రవేశపెట్టిన తీర్మానాన్ని నేను హృదయపూర్వకంగా అమోదిస్తూ సెలవు తీసుకుంటున్నాను.

మిస్టర్ స్పీకర్ :- మిత్రులు పైడి శ్రీరామమూర్తిగారి ఆకాల మరణం పట్ల ముఖ్యమంత్రిగారు ప్రవేశపెట్టిన సంతాప తీర్మానాన్ని నేను కూడా బలపరుస్తూ గౌరవనీయ సభ్యులు, ప్రతిపక్ష నాయకులు వెలిబుచ్చిన అభిప్రాయలతో నేను ఏకీభవిస్తూ నాకు కూడా సన్నిహిత సంబంధం ఉన్నమిత్రుని కోల్పోయి నందుకు చాలా బాధపడుతున్నాను. వారి తండ్రిగారు మాతో శాసన సభ్యునిగా ఉండి, చాలా ప్రియతమ మిత్రులుగా ఒక క్వార్టర్‌లో రెండు భాగాలలో ఉండే సౌభాగ్యం కూడా నాకు లభించిన రోజులు జ్ఞాపకం చేసుకుంటే కుటుంబ సంబంధాలు గల వ్యక్తిని కోల్పోయినామని చాలా బాధపడుతున్నాను. నేను యీడ్‌ముల్లాకా కొరకు కొన్ని ప్రముఖ ముస్లింల యింటికిపోయి లేట్ అవర్స్‌లో వచ్చేటప్పటికి మా కార్యదర్శిగారు వచ్చి చెప్పిన సంతాప వార్తను వింటే నేను వన్నులేక పోయినాను. తర్వాత సమరసింహరెడ్డిగారు ఉదయం వచ్చి యీ విషయం చెబితే యిద్దరము చాలా బాధపడినాము. వారి భౌతికకాయాన్ని నేను చూడలేనందుకు చాలా బాధపడుతున్నాను. ఒక డిసిప్లిన్ లెజిస్లేటర్‌ను నేను స్పీకర్‌గా ఉన్న హయాంలో కోల్పోయినానని అంతకుంటే యెక్కువగా బాధపడుతున్నాను. 100 పర్సంటు డిసిప్లిన్, వీరు చెప్పదలచుకుంటే కన్‌సైజ్‌గా, డైరెక్ట్‌గా సూటిగా చెప్పేవారు. చాలా మృదువైన భాషలో చెప్పేవారు. ఎంత క్షిప్త

సంతాప తీర్మానము : ప్రస్తుత శాసన
సభ్యులు శ్రీ పి. శ్రీరామమూర్తి మృతి
పట్ల సంతాపము.

సమస్య అయినా ప్రెజెంటేషన్ మాత్రం చాలా స్మూత్ గా, బాగా ఉండేది. అందరి మధ్యలో ఒక స్నేహితునిగా అనుకుని క్రొత్తగా వచ్చినా, పాతగా ఉన్న శాసన సభ్యులలో వారి ఫర్ ఫామెస్ట్ తో చాలా ప్రేమ సంపాదించుకున్నారు. వీరు పోవడం మీరందరూ వెలిబుచ్చినట్లు మన సభకు తీరని లోటు. అది యేవిధంగా పూర్తి చేస్తామో నాకు నమ్మకం లేదు. కనుక మనందరము యీ విషయం విని చాలా బాధపడుతున్నాము. కనుక వారి అత్తకు, వారి కుటుంబానికి మీ రందరూ వెలిబుచ్చినట్లు మీతో పాటు నేను కూడా నా సంతాపాన్ని వెలిబుచ్చుతూ వారి అత్తకు శాంతి కల్గాలని నేను కూడా ప్రార్థిస్తూ వారి అత్తశాంతి కొరకు మనందరం 2 నిమిషములు మౌనం పాటిద్దాము.

(గౌ. సభ్యులందరూ లేచి నిలబడి 2 నిమిషములు మౌనం పాటించారు.)

మిస్టర్ స్పీకర్: ఇంతటితో యీ సభ ముగిసి తిరిగి సోమవారం అనగా 30-4-1990 ఉదయం గం. 11 8-30లకు సమావేశం కావడానికి వాయిదా వేస్తున్నాను.

(The House then adjourned at 10-00 a.m. to meet again at 8-30 a.m. on Monday, the 30th April, 1990.)